

# જાન્યૂનાર આંધીનગર

## NEWS OF GANDHINAGAR

(Daily)

દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 & Block No.677/2, Gh Type, Sector - 8, Gandhinagar (Gujarat)

Volume : 10 & Issue No. 47 & Date: 08.12.2023 Friday & Page :04 &Rs. 1.00/- &Annual Rs. 351/-

# લોકસભા ચૂંટણી માટે કમર કસી લો, સંસદીય દળની બેઠકમાં જીતની ઉજવણી પછી વડાપ્રધાન મોદીની સાંસદોને સલાહ



નવી દિલ્હી, તા.૦૭ મધ્યપ્રદેશ, છત્તીસગઢ અને દેશમાં ૩ રાજ્યો રાજસ્થાનમાં ભાજપની પ્રચંડ

જીત બાદ આજે સંસદ ભવનમાં ભાજપ સંસદીય દળ (મૉટ્ટો કૉલેક્ટીવ ડેવલપમેન્ટ)ની બેઠક યોજાઈ હતી. બેઠકમાં ત્રણેય રાજ્યોમાં જીત બદલ વડાપ્રધાન નરેન્દ્ર મોદી (સ્ક્રીન ડિસ્પ્લે સ્ક્રીન)ને અભિનંદન પાઠવાયા હતા. બેઠકમાં વડાપ્રધાન મોદીએ કહ્યું કે, આ જીત માત્ર મોદીની નથી, પરંતુ તમામ કાર્યકર્તાઓની સામુદાયિક જીત છે. આ દરમિયાન પીએમ મોદીએ તમામ સાંસદોને પોત-પોતાના મતવિસ્તારમાં જઈને લાભાર્થીઓનો સંપર્ક કરવા, લોકો સુધી સરકારી યોજાનાની માહિતી પહોંચાડવા તેમજ લોકસભામાં ચૂંટણી માટે કમર કસી લેવા અપીલ કરી હતી.

સંસદીય દળની બેઠકમાં વડાપ્રધાન મોદીએ કહ્યું કે, મહત્વકાંક્ષી જિલ્લાઓમાં કામ કરવાથી પાર્ટીને લાભ મળ્યો છે. ભાજપે આવા જિલ્લાઓમાં લગભગ ૬૦ બેઠકો જીતી છે. તેમણે કહ્યું કે, તમામે મળીને કામ કર્યું છે.

રાજ્યોમાં સરકારો રિપિટ થવાનો ભાજપનો પટ ટકા રેકોર્ડ છે, જ્યારે કોંગ્રેસનો માત્ર ૧૮ ટકા જ છે. તેમણે કહ્યું કે, તમામ સાંસદો પોતપોતાના ક્ષેત્રમાં જઈને લાભાર્થીઓ સાથે સંપર્ક કરે અને લોકોને સરકારી યોજનાઓથી માહિતગાર કરે. તેમજ ૨૦૨૪માં યોજાનાર લોકસભા ચૂંટણી માટે કમર કસીને કામમાં લાગી જાવ.

## ઓડિશા-ઝારખંડની લિક્વિડ કંપની પર આઈટીના દરોડા, નોટોનો બંડલ ગણતા ગણતા મશીનો ખરાબ થઈ ગયા

ઈન્કમ ટેક્સ ડિપાર્ટમેન્ટે ભુવનેશ્વરના રોજ બૌધ ડિસ્ટ્રિબ્યુટી પ્રાઇવેટ લિમિટેડ પર મોટી કાર્યવાહી કરતાં તેના અનેક ડેકાણા દરોડા પાડ્યા હતા. આઈટી વિભાગે કંપનીની ઓડિશા અને ઝારખંડમાં આવેલ ઓફિસમાં કાર્યવાહી કરી હતી. ઈન્કમ ટેક્સ વિભાગે કરચોરીની શંકાના આધારે બૌધ ડિસ્ટ્રિબ્યુટી પ્રાઇવેટ લિમિટેડ વિરુદ્ધ આ કાર્યવાહી કરી છે. આ દરોડા દરમિયાન વિભાગને એટલી નોંધે મળી હતી કે તેને ગણતા-ગણતા મશીન પણ કબજે કરી હતું. આ દરોડા દરમિયાન આઈટી વિભાગને ૫૦ કરોડથી વધારે



રોકડ રકમ મળી આવી હતી. ઈન્કમેક્સ ડિપાર્ટમેન્ટના આ દરોડામાં

૩૦૦૦ ના જવાનોની મદદ લેવામાં આવી હતી. ઈન્કમ ટેક્સ વિભાગના સુગ્રોના કહેવા પ્રમાણે બૌધ ડિસ્ટ્રિબ્યુટી પ્રાઇવેટ લિમિટેડના ઝારખંડ અને ઓડિશામાં આવેલ કેટલાક ડેકાણા પર દરોડા પાડવામાં આવ્યા હતા. તેના રકમ પર ઓડિશાના બલંગીર અને સંબલપુરમાં આવેલ ઓફિસ છે. જ્યાં ઝારખંડના રાષ્ટ્રી અને લો હરદગામાં પણ આઈટી વિભાગની તપાસ ચાલી રહી છે. ભુવનેશ્વર પુરી કરવામાં આવેલી નોટોની ગણતરીમાં ૫૦ કરોડની કેશ ભરાત કરવામાં આવી હોવાની વાત સામે આવી છે. મહત્વની વાત એ છે કે કંપનીના ડેકાણા પર એટલા મોટા પ્રમાણમાં કેશ મળી હતી કે, જેને ગણતા ગણતા નોટ ગણવાનું મશીન પણ ખરાબ થઈ ગયું હતું. આવકવેરા વિભાગે કરચોરીની શંકાના આધારે બૌધ ડિસ્ટ્રિબ્યુટી પ્રાઇવેટ લિમિટેડ વિરુદ્ધ આ કાર્યવાહી કરી છે. આ સાથે જ ઓફિસમાંથી એટલા મોટા પ્રમાણમાં કેશ મળી આવી હતી. જોકે તેમાં હજુ સુધી નક્કી નથી થઈ શક્યું કે ખરેખર ટેક્સ ચોરી થઈ છે નહીં.

## ટ્રમ્પ જો ચૂંટણી લડવાના ન હોત તો હું આ ચૂંટણીમાં ઊભો રહ્યો ન હોત : જો બાયડેન

બોસ્ટન, તા. ૬ અમેરિકાના પ્રમુખ જો બાયડેને કહ્યું હતું કે જો આગામી વર્ષની પ્રમુખ પદની ચૂંટણીમાં ડોનાલ્ડ ટ્રમ્પ ઊભા રહેવાના ન હોત તો તેઓ પણ નિવૃત્તિ જ લઈ લેત, અને માત્ર એક જ ટર્મ પૂરતા પ્રમુખ પદે રહ્યા હોત. બોસ્ટનમાં ડેમોક્રેટ ડોનર્સની ગ્રુપ મીટિંગમાં આ પ્રમાણે કહેવા સાથે જો બાયડેને જણાવ્યું હતું કે, આપણે ટ્રમ્પને જીતવા દેવા ન જોઈએ. તેમ ન્યૂયોર્ક પોસ્ટે જણાવ્યું હતું. ઉલ્લેખનીય છે કે ૮૧ વર્ષના જો બાયડેને અમેરિકાના આજ સુધીના પ્રમુખોમાં સૌથી વધુ વયના પ્રમુખ છે. જો તેઓ આ વખતે જાન્યુઆરી '૨૪માં ચૂંટણીમાં વિજયી થશે તો તેમની પ્રમુખ પદની મુદત પૂરી થશે ત્યારે તેઓ ૮૬ વર્ષના હશે. તકલીફ તે છે કે બાયડેનેને હવે ઈમરની સ્પષ્ટ અસર દેખાય છે. તેઓ બોલવામાં વારંવાર ગોટાળા કરી નાખે છે. ઘણાવાર ઘણું ભૂલી પણ જાય છે. જાહેર સભાઓને કરેલાં સંબોધન વખતે પણ ભાક્ષી મારે છે. ઘણા ટીકાકારો આ માટે તેમની વધતી જતી વયને કારણભૂત માને છે. ડેમોક્રેટિક પાર્ટી (બાયડેનની પાર્ટી)નાં અગ્રીમ રાજ્યે અને યોહાઓનાં બેહેનનાં સાંસદ શેરોન શ્વેટાએ તો ખુલ્લે આમ કહ્યું હતું કે તેઓ (બાયડેન) જીવનના તે તબક્કામાંથી પસાર થઈ રહ્યા છે કે જ્યારે નિધન નજીક આવી ગયું હોય છે. વોશિંગ્ટન પોસ્ટને આપેલી મુલાકાતમાં તેઓએ વધુમાં જણાવ્યું હતું કે આપણે ડેમોક્રેટ મતદારોને વારંવાર બાયડેનની તંદુરસ્તી અંગે ચિંતા વ્યક્ત કરતા સાંભળીએ છીએ.

## સદીના અંત સુધીમાં ભારતના આ શહેરો ૩ ફૂટ સુધી ડૂબી જશે! જળવાયુ પરિવર્તનનો ડરાવનારો રિપોર્ટ


નવીદિલ્હી, તા. ૬ તાજેતરમાં ચક્રવાત મિચીગનના કારણે ચેન્નાઈમાં આવેલા પૂરે ફરી એકવાર ભારતીય શહેરોની આબોહવા-પ્રેરિત આપત્તિઓની નબળાઈને પ્રકાશિત કરી છે. ૪ ડિસેમ્બર, ૨૦૨૩ સુધીના ૪૮ કલાકમાં ૪૦ સેમીથી વધુ વરસાદ સાથે ચેન્નાઈમાં પૂર આવ્યું. ચેન્નાઈની સ્થિતિ શહેરી ભારત સામે વધતી જતી આબોહવા સંકટ તરફ નિર્દેશ કરે છે. ચક્રવાત મિચીગે આંધ્રપ્રદેશ અને તમિલનાડુમાં એક ડઝનથી વધુ લોકોના મોત નિપજ્યા છે. ડૂબી ગયેલી રહેણાંક ઈમારતો અને રસ્તાઓ પર કાર વહી જવાની ઘણી ડરામણી તસવીરો પણ સામે આવી છે. જોકે, તાજેતરના પૂર અને જાન-માલના મોટા નુકસાનનું કારણ ચક્રવાત હતું. પરંતુ વિનાશના સ્કેલ માટે આ એકમાત્ર કારણ નથી. જો કે આ પહેલાં વારંવાર નથી કે જ્યારે ચેન્નાઈમાં પૂર આવ્યું હોય. ઉત્તરપૂર્વે ચેન્નાઈમાં ૨૦૧૫માં શહેર પૂરથી ડૂબી ગયું હતું. આ ઘટના એક ચેતવણી હતી. જો કે, ચેન્નાઈમાં જે થઈ રહ્યું છે તે અન્ય ભારતીય શહેરો માટે પણ સંકેત આપે છે. ઉદાહરણ તરીકે, કોલકાતા અને મુંબઈ દરિયાની સપાટીમાં વધારો, ચક્રવાત અને નદીના પૂરના નોંધપાત્ર જોખમોનો સામનો કરે છે. આ ગીચ વસ્તીવાળા મેગાસિટીઓ પહેલાથી જ આબોહવા પરિવર્તનની અસરો જોઈ રહી છે, જેમાં વરસાદ અને પૂરની તીવ્રતા તેમજ દુષ્કાળનું જોખમ વધી રહ્યું છે.

પોટ્સડેમ ઈન્સ્ટિટ્યૂટ ફોર ક્લાઈમેટ ઈમ્પેક્ટ રિસર્ચ એન્ડ ક્લાઈમેટ એનાલિટિક્સ દ્વારા કરાયેલ સંશોધન ચેતવણી આપે છે કે ભારત ભૂમધ્ય રેખાની નજીક હોવાથી, ઊંચા અક્ષાંશો કરતાં દરિયાની સપાટીમાં વધુ વધારો અનુભવશે. અહેવાલ અનુસાર તે દરિયાકાંઠાના શહેરો માટે ગંભીર ખતરો ઉભો કરે છે, કૃષિને અસર કરે છે, ભૂગર્ભજળની ગુણવત્તા બગડે છે અને સંભવિતપણે પાણીજન્ય રોગોમાં વધારો પણ થવાની સંભાવના છે. ૨૦૨૧ માં ઈન્ટરગવર્નમેન્ટલ પેનલ ઓન ક્લાઈમેટ ચેન્જના અહેવાલમાં ભારત માટે ગંભીર ચેતવણીઓ આપવામાં હતી. તેમાં કહેવામાં આવ્યું છે કે સૌથી ખતરનાક જોખમ પરિભળ સમુદ્રનું સ્તર વધી રહ્યું છે અને સદીના અંત સુધીમાં દેશના ૧૨ દરિયાકાંઠાના શહેરોને ડૂબી જવાનો ખતરો પણ દર્શાવે છે. આઈપીસીસીના રિપોર્ટમાં ચેતવણી આપવામાં આવી છે કે સદીના અંત સુધીમાં મુંબઈ, ચેન્નાઈ, કોચી અને વિશાખાપટ્ટનમ સહિત એક ડઝન ભારતીય શહેરો લગભગ ત્રણ ફૂટ પાણીમાં ડૂબી શકે છે. મહત્વનું છે કે આ જોખમો માત્ર સૈદ્ધાંતિક નથી. ૭૦ લાખથી વધુ દરિયાકાંઠાની ખેતી અને માછીમારીના પરિવારો પહેલેથી જ અસર અનુભવી રહ્યા છે. સાથે જ એવો અંદાજ છે કે વધતાં દરિયાના સ્તરને કારણે ૨૦૫૦ સુધીમાં લગભગ ૧,૫૦૦ ચોરસ કિલોમીટર જમીન ધોવાઈ જશે. આ ધોવાણ મૂલ્યવાન કૃષિ વિસ્તારોને નષ્ટ કરે છે

## ભારતમાં આત્મહત્યાના કેસોમાં ત્રીજા ક્રમે છે, અહીં કુલ ૭૧ કેસ નોંધાયા છે.

નવીદિલ્હી, તા. ૬ ભારતમાં બેરોજગારી નું પ્રમાણ વધી રહ્યું છે એવામાં એક ચોકાવનારો આંકડો સામે આવ્યો છે, જેમાં બેરોજગારી ને કારણે મોટી સંખ્યામાં લોકોએ આપઘાત કર્યો છે. એવામાં અમદાવાદ અને ગુજરાતમાં જ નોકરીની માંગને કારણે વ્યવસાયિક અથવા કારકિર્દીની સમસ્યાઓના કારણે મોટી સંખ્યામાં લોકોએ આપઘાત કર્યું હોવાનું સામે આવ્યું છે. આ શહેર ભારતમાં આત્મહત્યાના કેસોમાં ત્રીજા ક્રમે છે, અહીં કુલ ૭૧ કેસ નોંધાયા છે. બેરોજગારી ને કારણે કરેલ આત્મહત્યાઓમાં ગુજરાત ૩૪૧ સાથે બીજા ક્રમે છે, જ્યારે મહારાષ્ટ્ર ૬૪૦ મૃત્યુ સાથે તોચ પર છે. નિવૃત્ત લોકોમાં ગુજરાતમાં આત્મહત્યાની સૌથી વધુ સંખ્યા હતી, જે ભારતમાં કુલ આત્મહત્યાના ૨૬% હિસ્સો ધરાવે છે. ગુજરાતમાં બેરોજગારી ને કારણે આત્મહત્યાની સંખ્યા ૨૮૮ હતી, જે મહારાષ્ટ્ર અને કર્ણાટક પછી ત્રીજા ક્રમે છે. અમદાવાદ અને ગુજરાતમાં મોટા પાયે વ્યાવસાયિકો પર માંગ અને તણાવપૂર્ણ નોકરીઓએ અસર કરી છે. ૭૧ વર્ષની વય સાથે, શહેરમાં આત્મહત્યાના કેસોમાં ભારતમાં ત્રીજા નંબરે સૌથી વધુ કેસ નોંધાયા હતા, જ્યાં તેનું કારણ 'વ્યવસાયિક અથવા કારકિર્દી સંબંધિત સમસ્યાઓ' તરીકે દર્શાવવામાં આવ્યું હતું. નેશનલ કાર્મર રેકોર્ડ્સ બ્યુરોના અહેવાલ મુજબ, 'ભારતમાં અકસ્માત મૃત્યુ અને આત્મહત્યા ૨૦૨૨', બેંગલુરુમાં આ શ્રેણીમાં સૌથી વધુ ૧૨૧ મૃત્યુ થયા હતા.

## આ તો કેવી અજબ જેવી વાત છે... પરિવારના ગાંધીનગર સિવિલ હોસ્પિટલ ખાતે કાર્યરત હ્યુમન મિલ્ક બેંકની મુલાકાત ત્રણ સભ્યોના ભરથડે એક જ દિવસે આવે છે..! વિભાગીય નાયબ નિયામક શ્રી ડા. સતીષ. કે. મકવાણા દ્વારા લેવામાં આવી



ગાંધીનગરમાં એક પરિવાર એવો પણ છે જેમાં પિતા અને બન્ને પુત્રીઓનો જન્મ દિવસ એક જ દિવસે આવે છે. જી હા, ત્રણેયના જન્મ વર્ષ અલગ અલગ છે પરંતુ તારીખ છે આઠ ડિસેમ્બર. આવા પ્રસંગો બહુ ભાગ્યે જ જોવા મળે છે. આ જોઈને કહી શકાય કે આ તો કેવી અજબ જેવી વાત છે! પારસમણી ફાઉન્ડેશનના અધ્યક્ષ અને ગાંધીનગર સાહિત્યસભાના પૂર્વ અધ્યક્ષ સંજય ચોરાતનો જન્મ દિવસ આઠ ડિસેમ્બરના રોજ આવે છે. સંજય ચોરાત ગાંધીનગરની અનેક સાહિત્યિક અને સામાજિક પ્રવૃત્તિઓ સાથે સંકળાયેલા છે. તેઓ કલ્પતરુ કંપની ખાતે સિનિયર મેનેજર તરીકે ફરજ બજાવે છે. મેરેથોન રનર અને બ્લડ ડોનેર તરીકે ઓળખ ધરાવે છે. સંજય ચોરાતની મોટી દિકરી રિદ્ધિનો જન્મ દિવસ પણ આઠ ડિસેમ્બરના રોજ આવે છે. રિદ્ધિ અત્યારે ક્લાસ ટુ અધિકારી તરીકે ગુજરાત સ્ટેટ ઈલેક્ટ્રીસિટી કોર્પોરેશન લિમિટેડ ખાતે ફરજ બજાવે છે. એ ઈલેક્ટ્રિક વીકલ પર પી.એચ.ડી. પણ કરી રહી છે. જેને એમ. ટેકમાં ગોલ્ડ મેડલ પ્રાપ્ત થયો હતો. સંજય ચોરાતની નાની દિકરી અનન્યા માઉન્ટ કાર્મેલ સ્કૂલમાં ધોરણ નવમાં અભ્યાસ કરે છે જે ખૂબ સારી રીડર છે અને અન્યાર સુધી ૮૦૦થી વધુ પુસ્તકો વાંચી ચૂકી છે. ચોરાત પરિવાર છેલ્લા દસ વર્ષથી એમનો જન્મ દિવસ ગાંધીનગરના જરૂરિયાત મંદ લોકો વચ્ચે જઈને ઉજવે છે. અંધ શાળા, બહેરા મુંગાની શાળા, ગુણદાસ, માનસિક વિકલાંગ બાળકો કે પછી સ્પેશિયલ ચાઈલ્ડ હોમમાં જઈને જન્મ દિવસ ઉજવે છે. ઉલ્લેખનીય છે કે સંજય ચોરાતની ત્રણ માતાનો જન્મ દિવસ પણ એક જ દિવસે આવે છે. એમની જન્મદાતા મા, સાસુમા અને જન્મભૂમિ ભારતમાં ત્રણેયનો જન્મ દિવસ ૧૫ ઓગસ્ટે આવે છે. સંજય ચોરાત અને એમની બન્ને દિકરીઓ રિદ્ધિ અને અનન્યાને અનોખાં જન્મ દિવસની અનેક શુભકામનાઓ.

ગાંધીનગર: ગુરૂવાર: જી.એમ.ઈ.આર.એસ.મેથિકલ કોલેજ સંલગ્ન સિવિલ હોસ્પિટલ ગાંધીનગર ખાતે કાર્યરત હ્યુમન મિલ્ક બેંકની મુલાકાત વિભાગીય નાયબ નિયામક શ્રી ડા. સતીષ. કે. મકવાણા દ્વારા લેવામાં આવી હતી. તેમના હસ્તે મોડલ છઠ્ઠાં સેન્ટર બનાવવામાં આવ્યું છે જેને સેવા માટે ખુલ્લું મુકવામાં આવ્યું હતું. આ મિલ્ક બેંક વર્ષ ૨૦૨૧ થી સિવિલ હોસ્પિટલ ખાતે કાર્યરત છે. જેનો મુખ્ય ઉદ્દેશ નવજાત શિશુને માતાનું દૂધ મળી રહે તે અંગેનું છે. આ મિલ્ક બેંક દ્વારા અત્યાર સુધી અંદાજીત ૧૨૦૦૦થી વધુ ધાત્રી માતાઓનું મિલ્ક ડોનેશન માટે કાઉન્સિલીંગ કરવામાં આવ્યું છે. અંદાજીત ૨૦૦૦થી વધુ નવજાત શિશુને મિલ્ક બેંકનો લાભ આપવામાં આવ્યો છે. નાયબ નિયામકશ્રી દ્વારા છઠ્ઠાં સેન્ટર વિભાગ જે હાલમાં પી.પી.વિભાગ ખાતે કાર્યરત હતું. જે હવે સિવિલ હોસ્પિટલ ખાતે મોડલ છઠ્ઠાં સેન્ટર બનાવવામાં આવ્યું. જે તેમના હસ્તે નાગરિકોની સેવા માટે ખુલ્લું મુકવામાં આવ્યું છે. આ સેન્ટર ખાતે તરૂણ - તરૂણીઓને લગતા જાતીય પ્રશ્નોનું નિરાકરણ કરવામાં આવશે. તેમજ તેમને જાતીય સંબંધી સમસ્યાઓનું શાન આપવામાં આવશે. આજની મુલાકાત દરમિયાન નાયબ નિયામકશ્રી દ્વારા સિવિલ હોસ્પિટલ ખાતે આપવામાં આવતી વિવિધ આરોગ્ય સેવાઓ જેવી કે, એસ.એન.સી.યુ., તાત્કાલિક સારવાર વિભાગ, ઓ.પી.ડી., દર્દી સેવા કેન્દ્ર, રેફરલ સર્વિસનું જાત નિરીક્ષણ કરવામાં આવ્યું હતું.



આવશે. તેમજ તેમને જાતીય સંબંધી સમસ્યાઓનું શાન આપવામાં આવશે. આજની મુલાકાત દરમિયાન નાયબ નિયામકશ્રી દ્વારા સિવિલ હોસ્પિટલ ખાતે આપવામાં આવતી વિવિધ આરોગ્ય સેવાઓ જેવી કે, એસ.એન.સી.યુ., તાત્કાલિક સારવાર વિભાગ, ઓ.પી.ડી., દર્દી સેવા કેન્દ્ર, રેફરલ સર્વિસનું જાત નિરીક્ષણ કરવામાં આવ્યું હતું.



તંત્રી લેખ.....


વિશ્વના અમીર દેશોમાં બાળકો ગરીબીની ઝપેટમાં

વિશ્વના સૌથી અમીર દેશોના બાળકો ગરીબીની ઝપેટમાં છે. યુનિસેફ આ અંગે ચોક્કસ આંકડા જાહેર કર્યા છે. યુનિસેફના રિપોર્ટ અનુસાર વિશ્વના ૪૦ સૌથી અમીર દેશોના ૬.૮ કરોડ બાળકો ગરીબીનું જીવન જીવી રહ્યા છે. યુનિસેફ કહ્યું છે કે આ ૪૦ દેશોમાં ૨૦૧૨ થી ૨૦૧૪ અને ૨૦૧૮ થી ૨૦૨૧ વચ્ચે બાળ ગરીબીના દરમાં ૮ ટકાનો ઘટાડો થયો છે. આમ છતાં આ સ્થિતિ છે. યુનાઈટેડ નેશન્સ એજન્સીની રિસર્ચ વિંગ યુનિસેફ ઈનોસેન્ટીએ કહ્યું કે આ દેશોમાં બાળકોની કુલ વસ્તી ૨૮૧ મિલિયન છે. આ રીતે જોઈએ તો તેમાંથી ૬૮ મિલિયન એટલે કે ૬.૮ કરોડ બાળકો ગરીબીની ઝપેટમાં છે. ઈનોસેન્ટીએ કહ્યું કે ૨૦૨૧ ના ??અંત સુધી પણ આ આંકડાઓમાં કોઈ સુધારો થયો નથી. યુનિસેફ ઈનોસેન્ટીએ કહ્યું કે ૨૦૧૨ પછીના કેટલાક ધનિક દેશોમાં આને સૌથી મોટા આંચકા તરીકે જોવામાં આવે છે. ઈનોસેન્ટીના રિપોર્ટને જણાવ્યું હતું કે વિક્ટરે જણાવ્યું હતું કે મોટાભાગના બાળકોને પૂરતો પૌષ્ટિક ખોરાક, કપડાં વગેરે મળતું નથી. આ તેમના શારીરિક અને માનસિક સ્વાસ્થ્યને અસર કરી શકે છે. બ્રિટનમાં બાળ ગરીબીના દરમાં ૧૮.૬ ટકાનો વધારો જોવા મળ્યો છે. તે જ સમયે, ફ્રાન્સમાં બાળ ગરીબીના દરમાં ૧૦.૪ ટકાનો વધારો જોવા મળ્યો છે. અમેરિકામાં ૬.૭ ટકાનો ઘટાડો નોંધાયો છે, પરંતુ ચારમાંથી એક બાળક હજી પણ ગરીબીમાં જીવે છે. યુ.એસ.માં, ૩૦ ટકા આફ્રિકન અમેરિકન અને ૨૮ ટકા મૂળ અમેરિકન બાળકો રાષ્ટ્રીય ગરીબી રેખા નીચે જીવે છે, જ્યારે ૧૦ નોન-હિસ્પેનિક શ્વેત બાળકોમાંથી માત્ર એક છે.

દુનિયાની સૌથી વધુ પૌષ્ટિક ફળોમાંની એક ખજૂર છે



માંસાહારી ઈંડાને બદલે પૌષ્ટિક ખજૂર ખાવ



ખજૂર પાક બનાવીને ખાઓ કે છૂટક પાંચ-દસ ખજૂરની પેસી ખાવ પણ ખજૂર દરરોજ ખાવ. દુનિયાની સૌથી વધુ પૌષ્ટિક ફળોમાંની એક ખજૂર છે. તેમાં પ્રોટીન સારા પ્રમાણમાં છે. ઉપરાંત વધુ ફાઇબર્સ હોવાથી કબજિયાત, હાઈકોલેસ્ટ્રોલ માટે ફાયદાકારક છે. તેમાં વિટામિન બી૧, 'બી૨', 'બી૩' અને 'બી૧૨' આવેલાં છે અને વિટામિન 'એ' અને 'સી' પણ આવેલાં છે. તેનો સૌથી મોટો ફાયદો એ છે કે ઈન્સ્ટન્ટ એનર્જી આપે છે, કારણ કે તેમાં નેચરલ શુગર આવેલી છે. જેમ કે, ગ્લુકોઝ, સુક્રોઝ અને ફ્રુક્ટોઝ. તેનો વધુ ફાયદો લેવા માટે દૂધમાં ઉમેરીને લેવાથી દૂધમાં ગળપણનો (ખાંડનો) ઉમેરો કરવો પડતો નથી અને સ્વાદ અને પોષણ પણ મળે છે. ખજૂરમાં સોડિયમ અને પોટેશિયમ આવેલાં છે. માટે તે નર્વસ સિસ્ટમને બેલેન્સ કરવાનું કામ કરે છે. પોટેશિયમને જો જોઈતી માત્રામાં રેગ્યુલરલી લેવામાં આવે તો તે વ્યક્તિને 'સ્પ્રોકથી દૂર રાખે છે. ઉપરાંત દિવસની ૨-૩ ખજૂર રેગ્યુલરલી ખાવાથી એલ.ડી.એલ કોલેસ્ટ્રોલ ઓછું કરવામાં મદદરૂપ થાય છે. ખજૂર લેવાથી ઓવરઓલ સ્ટેમિના વધે છે. વારંવાર થાક લાગવો, બેચેની અનુભવવી, પગ દુખવા વગેરે પણ દૂર થાય છે. વધુ પડતી પાતળી વ્યક્તિ થોડી ખજૂર દરરોજ ખાય તો વજન વધવામાં મદદરૂપ થઈ શકે છે. ખજૂર આંતરડાંના કેન્સર સામે પણ રક્ષણ આપે છે. તેમાં આવેલા ફાઇબર્સને કારણે કબજિયાત થતી નથી. ખજૂર ખાવાથી આંખો પણ સારી રહે છે. ખજૂરને મીઠાઈ તરીકે તેના રોલ્સ બનાવીને ખાંડ વગર ખાઈ શકાય છે. ઉપરાંત, દરરોજ સવારે ભૂખ્યા પેટે ૨થી ૩ ખજૂર ખાવાથી પણ ફાયદો થાય છે. ઓછું લોહી હોય તેમને ખજૂર ખાસ ખાવાનું કહેવામાં આવે છે. ખાસ કરીને ૧૫-૧૬ વર્ષની છોકરીઓએ દરરોજ ખજૂર ખાવાનું રાખવું જોઈએ. ઉપરાંત મેનોપોઝ દરમિયાન પણ દરરોજ ૨-૩ ખજૂરનો ખાવાથી એનીમિયાના પ્રોબ્લેમથી દૂર રહેવાય છે. દરરોજ સવારે અથવા જ્યારે પણ કસરત કરવાની શરૂ કરો તે પહેલાં ૨-૩ ખજૂર ખાવાથી કસરત કરવા દરમિયાન એનર્જી વધુ રહેશે અને શરીરને પણ ફાયદો થશે. ઘણી વખત જમ્યા પછી કંઈક ગળ્યું ખાવાનું મન થતું હોય છે. આવા સમયે એકાદ ખજૂર ખાઈ લેવાથી મન સંતોષાશે

અને વજન વધશે નહીં. જામનગરની જે ભારતીય ખજૂર આવે છે (સીડલેસ) એ ગુણકારી નથી. પણ આરબ દેશોની જે કાળી ખજૂર આવે છે એ જ ગુણકારી છે. ખજૂર ૧૦૦ ગ્રા. થી માંડી ૨૦૦૦ ગ્રા. કીલો સુધીની મળે છે. મોઢામાં મુક્તા ચોકલેટની જેમ ગળી જવાય એવી પણ ખજૂર આવે છે. ખજૂર ચોખ્ખા પાણીથી ધોઈને ખાવી સારી બાકી સારી ખજૂર ન ધુઓ તો પણ ચાલે ૧૦૦ ગ્રામ ખજૂરમાં ૨૭૫ કેલેરી એનર્જી, ૨૨.૫૦ ગ્રામ પાણી, ૧.૮૭ ગ્રામ પ્રોટીન, ૦.૪૫ ગ્રામ ફેટ (ટોટલ લિપિડ), ૭૩.૫૧ ગામ કાર્બોહાઈડ્રેટ, ૭.૫ ગ્રામ ફાઇબર, ૧.૫૮ ગ્રામ કાર્બન, ૩૨ મિલિયમ કેલ્શિયમ, ૧.૮૫ મિલિયમ આયરન, ૩૫ મિલિયમ મેગ્નેશિયમ, ૪૦ મિલિયમ ફોસ્ફરસ, ૬૫૨ મિલિયમ પોટેશિયમ, ૩ મિલિયમ સોડિયમ અને એ, બી, બી-૨, બી-૧૨ વિટામીન હોય છે. જેઓ ઈંડા ખાય છે એ કરતાં ખજૂર ખાવી હજાર દરજ્જે સારી. ઈંડા તો સહેલા હોય છે ઈંડા તાકાત આપે છે એ ભ્રમ છે. તાકાત તો ખજૂર કે દૂધ જે આપે છે, એનો એક ટકો પણ ઈંડા નથી આપતા. ખજૂરથી થતા ફાયદાઓ ઘણા છે એ નબળાઈ કમજોરી દૂર કરે છે, બ્લડપ્રેશર ઘટાડે છે, કબજિયાત નથી કરતી, નર્વસ સીસ્ટમ સ્વસ્થ રાખે છે, પેટ અને આંતરડાંના કેન્સર સામે લડે છે, કોલેસ્ટ્રોલ ઘટાડે છે, આંખોનો પ્રકાશ સુધારે છે, એનીમીયા દૂર કરે છે અને એનર્જી વધારે છે. વળી યુરિનની ચિકિત્સા કહે છે કે એ કિડની અને મુત્ર વિસર્જન તંત્રને મજબૂત કરે છે અને ફેફસાની તકલીફો દૂર કરે છે. ગર્ભવતી મહિલાઓને થતી કેટલીક સમસ્યાઓથી એ છુટકારો આપાવે છે. ગર્ભાશયની દિવાલોને એ મજબૂત કરે છે. બાળકના જન્મની પ્રક્રિયા એથી સરળ થાય છે. એપ્ટેલોગર્ભવતીઓ તો ખજૂર ખાસ ખાવી જ. ખજૂરમાં રહેલા ચુક્રો અને ફેક્ટોર્સ કારણે એમાંથી નેસ્ટ્રોજિન સાકર શરીરને મળે છે. ખજૂર ઉત્તમ ટેનીક છે.

મિતલ ખેતાણી (૯૮૨૪૨૨૧૯૯૯)

દિપોત્સવી અંક માટે કયા મેગેઝિનમાં સાહિત્યિક રચના

મોકલી?? રાજુ રદીનો બ્રહ્મોસ મિસાઇલ જેવો સવાલ

“ ગિરધરભાઈ રાજા શું છે?? શું નવાજૂની છે??” રાજુ રદીએ મારા ઘરમાં અનવોન્ટેડ તિથિ જેવી એન્ટ્રી કરી. જેની તિથિ નક્કી ન હોય તેને અતિથિ કહેવાય. રાજુની તિથિ નક્કી હોય. રાજુ મારા ઘરે ન આવે તેની નવાઈ હોય. રાજુ મારી સાથે બપોડજંતર ચેનલમાં કામ કરે, રાજુનું ઘર મારા ઘરની નજીક ( આ સંદર્ભમાં રાજુ રદી પાડોશી કહેવાય. સેમ ટુ સેમ પાકિસ્તાન. જેનો આપણને જરીકે લાભ નહીં પણ પારાવાર પીડા, પંચાત, નુકસાન!! ) આદુવાળી કડક મીઠી ચા અને લાઈવ પેપર (લાઈવ ઢોકળા, લાઈવ ઈંડલી વગેરે તૂત ચાલે છે. જો ઢોકળા ડેડ હોય તો કોણ ઝાપટે ?? તો લાઈવ ન્યુઝપેપરનું તૂત પણ દોડેબલ ગણાય કે નહીં??) વાંચવા મળે!! રાજુ રદી મારા ઘરને શિવાલય-ધર્મશાળા સમજ બેત્રણ કલાક ધામા નાંખે!! રાજુએ આજે હદ વટાવી દીધી. તેના સંબોધનમાં ઉપહાસ અને ઉપાલંબ હતો!!

કરે છે. જ્યાં કામ નથી , ટાઈમ હી ટાઈમ હોય ત્યાં ઓવરટાઈમની ક્યાં પતર ખાંડે છે?? બાબુલાલ બબુચક પગાર ચુકવવાના અખાડા કરે તે ઓવરટાઈમ માટે થોડો પૈસા આપવાનો છે?? આપણે બંને મારા બાઈક પર રામે સાડા સાતે ઘરે આવીએ છીએ.” મે રાજુને આયનો ધર્યાં !!

“ ગિરધરભાઈ . તમે લેખક છો. દિવાળી પહેલાં રાતપાળી કરો તો મેગેઝિનના દિપોત્સવીમાં લેખો કવિતા મોકલી શકોને!! દિવાળી પહેલા એડવાન્સમા લેખ, કવિતા, વાર્તા મોકલવા પડે. એટલા માટે મેં સવાલ પૂછ્યો!! “આમ કહી રાજુએ બ્રહ્મોસ મિસાઈલ છોડી!! કીડી પર કંટક જેવું થયું!! નવોદિત ( બાપડો પચ્ચીસ વરસથી સાહિત્યના લોહા લેતો હોય તો પણ પ્રિત, પિયુને પાનેતર નામના સદાબહાર નાટકના બાવીસ વરસના બાબા જેમ નવોદિત રહે. પીઠ કે સિનિયર બને જ નહીં!! ) કે નવાસ્ત લેખકને દિવાળી પહેલાં આ સવાલ પૂછાય. આ સવાલ આઉટ ઓફ સિલેબસ નથી . પરંતુ, વિધિન સિલેબસ કહેવાય. નવા કવિને મેગેઝિન તો શું શેરીમુશાયરા કે નુકકડકવિસંમેલનના પણ ન્યોતા ન હોય!! દિપોત્સવી અંકો સિવાયના સામયિકોમાં છાપવા મોકલેલ કૃતિઓ સાભાર પરતના સિક્કા સાથે લમણે વાગતી હોય. એવા બાપડાને દીપોત્સવી અંકો તો ખાટી દ્રાક્ષ જ લાગે કે નહીં??

ભગવાનને સાચા દિલથી ભજીએ તો ઈન્સ્ટન્ટ મેગીની જેમ નહીં તો બિરબલની ખીચડીની માફક વિલંબાંતે પ્રસન્ન થાય. પણ ગુજરાત રાજ્ય જેવું સુંદર નામ ધરાવતા મુખપત્રના દિવાળી અંકમાં લેખ મોકલવાનું આમંત્રણ મેળવવું એ આકાશમાં ફૂલ નહીં પણ કેકટસ ઉગાડવા કે લોહાના ચણા ચાવવા જેવું કઠિનતમ કામ છે!!” મે વધુ આકોશ વ્યક્ત કર્યાં!!

ભેદથી લેવાડાવમાપ ખુદને કાલિદાસ કે જયદેવથી નીચા કવિ સમજતા નથી. આ નમૂનાનું ચાલે તો કાળી ચોદસ વિશેષાંક બહાર પાડે!! ગામમાં કોઈ ગણે નહીં અને હું વરરાજાની ફોઈ માની શબ્દસુષ્ટિ, પરબ, પરબ, કુમાર, નવતેતનનાં કૃતિનો મારો ચલાવે. સાહેબે ગાંધીજયંતિએ સ્વચ્છતા અભિયાન હાથ ધરવું પડ્યું એના માટે સ્થુળ ગંદકી કરતાં સાહિત્યકૃતિની સૂક્ષ્મ (અ) સ્વચ્છતા જવાબદાર છે!!” મે બોમ્બ ફોડ્યો !!

“ રાજુ રાતની ૨મ ઉતરી નથી કે શું?? હું ક્યાં ઓંગલથી એર ઈન્ડિયાના નવમુતક મેસ્કોટ મહારાજા લાગું છું??” ગરમ તાવડીમાં તલ જેમ ફટકટ ફૂટે તેમ ગુસ્સાથી ફાટફાટ થઈને પૂછ્યું!

“ ગિરધરભાઈ રિલેક્સ. ઈંડ ૨મ ભાઉ. આઈ એમ જસ્ટ ક્રિડિંગ” રાજુએ ગરમ તાવડી પર ચિલ્ડ વોટર રેડ્યું!!

“ ગિરધરભાઈ . સરકારના મુખપત્રના દિવાળી અંકમાં રચના મોકલી કે નહીં??” રાજુએ મારી વાટ લગાડી. માને ગધેડાની પૂંછડી પર તાજ છાપ ટેટા-ફટાકાની લર-સરે બાંધીને સળગાવી!!

“ રાજુ. તને કોઈ ઓંગલથી શૈલી, ક્રીટસ, બાયરન, શેક્સપિયર , મિલ્ટન, ચેતન ભગત, સલમાન રશીદ , અમૃતા પ્રીતમ , સાહિર લુધયાનવી , મહાદેવી વર્મા, પ્રેમચંદ મુનશી કે અરૂંધતી રોય લાગું છું?? તને ખબર છે ને કે ઓંગલ ભાષા અને પીણા સાથે મારે બારમો ચંદ્ર છે. હું પાંચમી એબીસીડી કડકડાટ બોલી શકું છું , એ સિવાય મારી કોઈ સાહિત્યિક સિધ્ધિ અંગ્રેજી સાહિત્યમાં નથી !! આઈ એમ થ્રેક્સ મેન !!

“ ગિરધરભાઈ. કેટલાક નમૂના સાહિત્યકાર તરીકે ઓળખાવવાની ચળ ધરાવતી વ્યક્તિ પાસે રૂપિયા ઉઘરાવી પેઈડન્યુઝની માફક પોસ્ટપેઈડ પોએમ કે પ્રિપેઈડ આર્ટિકલ છાપીને લેખક થવાનો સનો ભાંગે છે. સહિયારું પુસ્તકના રૂપાળા નામે ગરજવાનની બે ભંગાર કવિતા પાંચસો છસો રૂપિયા ઉઘરાવીને પુસ્તક બનાવે છે. લેખકને કવિતા કે લેખનનો પુરસ્કાર આપવાના બદલે પ્રકાશનદક્ષિણા ઉઘરાવી લેભાગુઓ ચંદનચોર વિરખન જેમ માલદાર થાય છે!!” રાજુએ સાહિત્યિક સ્કેમ પર વેધક પ્રકાશ પાડ્યો !!

“ ઓકે , રાજુ . “ ગુસ્સા પર માંડ માંડ કાબુ રાખ્યો.

“ જો રાજુ. દિવાળી અંકો એ ગરજવાન ગધેડા જેવા લેખકો આગળ લટકાવેલું ગાજર છે. નામી મેગેઝિનો માત્ર છાપેલા ફાટેલા, લબડેલા લખપ્રતિષ્ઠ, મુતપ્રાય મૂર્ધન્ય સાહિત્યકાળ (મરૂં મરૂં થઈ રહેલા મહાનુભાવ સાહિત્ય માટે કાળ, ગાળ, લાળ, આળ, ખાળ છે. ) ની સૌ આળખંપાળ

“ ગિરધરભાઈ . સરકારના મુખપત્રના દિવાળી અંકમાં રચના મોકલી કે નહીં??” રાજુએ મારી વાટ લગાડી. માને ગધેડાની પૂંછડી પર તાજ છાપ ટેટા-ફટાકાની લર-સરે બાંધીને સળગાવી!!

“ ગિરધરભાઈ તમે કહ્યા એ મેગેઝિનો તો દિવાળી નહીં પણ કિસમસ વિશ્વશાંતિ બહાર પાડતા હશે!!” રાજુએ સંભાવના વ્યક્ત કરી.

“ રાજુ. વોટસગ્રુપમાં જોડકણાં લખનાર, ઈ મેગેઝિનમાં રચના સામ, દામ, ઈંડ

આયુષ્માન ભારત પ્રધાનમંત્રી જન આરોગ્ય-મુખ્યમંત્રી અમૃતમ યોજના અંતર્ગત ગુજરાતમાં અત્યાર સુધીમાં કુલ ૧.૯૯ કરોડથી વધુ લાભાર્થીઓને આવરી લેવાયા



**મુખ્યમંત્રી ભૂપેન્દ્રભાઈ પટેલના નેતૃત્વ હેઠળ સપ્ટેમ્બર ૨૦૨૧થી અત્યાર સુધીમાં ૧.૩૭ કરોડથી વધુ લાભાર્થીઓને નવા આયુષ્માન કાર્ડ આપવામાં આવ્યા**  
**ગુજરાતમાં ૫૮ લાખથી વધુ લાભાર્થીઓને PMJAY-MA હેઠળ નિ:શુલ્ક સારવાર અપાઈ: દર્દીઓને રૂ.૧૧,૫૯૦ કરોડથી વધુની ભયત થઈ**  
**PMJAY-MA અંતર્ગત રાજ્યની ૨,૪૯૫ એમ્બેનેલ હોસ્પિટલોમાં ૨,૪૭૧ નિયત કરેલ પ્રોસીજરો માટે કેશલેસ સારવાર પૂરી પાડવામાં આવી રહી છે**

ગુજરાતમાં આ યોજના અંતર્ગત ૫૮ લાખથી વધુ દર્દીઓએ નિ:શુલ્ક સારવાર મેળવી છે પરિણામે, દર્દીઓની રૂ. ૧૧,૫૯૦ કરોડ રૂપિયાથી વધુની ભયત થઈ છે. વિશ્વના સૌથી મોટા આરોગ્ય વીમા કવચ “પ્રધાન મંત્રી જન આરોગ્ય યોજના” સ્વદેશી અને ગુજરાતની “મુખ્યમંત્રી અમૃતમ” સ્થ યોજનાનું સંકલન આજે ગુજરાતના ગરીબો અને

મધ્યમવર્ગીય પરિવારોની ચિંતા દૂર કરીને આરોગ્ય સુખાકારીમાં વધારો કર્યો છે. સ્વદેશી-સ્થ અંતર્ગત ૨,૪૯૫ એમ્બેનેલ હોસ્પિટલોમાં ૨,૪૭૧ નિયત કરેલ પ્રોસીજરો

માટે કેશલેસ સારવાર પૂરી પાડવામાં આવે છે તેમ, આરોગ્ય વિભાગની યાદીમાં જણાવાયું છે. મુખ્યમંત્રી ભૂપેન્દ્રભાઈ પટેલના નેતૃત્વ હેઠળ સપ્ટેમ્બર ૨૦૨૧થી અત્યાર સુધીમાં ૧.૩૭ કરોડથી વધુ લાભાર્થીઓને નવા આયુષ્માન કાર્ડ આપવામાં આવ્યા છે. આ ઉપરાંત સ્વદેશી-સ્થ યોજના હેઠળ સૌથી વધુ આયુષ્માન કાર્ડ બનાવવા માટે ભારત સરકાર તરફથી ગુજરાતને ‘આયુષ્માન ઉત્કૃષ્ટતા પુરસ્કાર ૨૦૨૨’ પણ પ્રાપ્ત થયો છે.

તા.૦૭ ‘આયુષ્માન ભારત પ્રધાનમંત્રી જન આરોગ્ય-મુખ્યમંત્રી અમૃતમ’ યોજના હેઠળ ગુજરાતમાં અત્યાર સુધીમાં કુલ ૧.૯૯ કરોડથી વધુ લાભાર્થીઓને આયુષ્માન કાર્ડ થકી આવરી લેવાયા છે.

સગપણ ફરેબ

સાચું સગપણ કોનું માનશો ? , ‘મેરો તો ગિરિધર ગોપાલ’ વાળી મીરાનું ? ‘શામળો ગિરધારી’. કહી નાચતા નરસિંહ મહેતાનું સગપણ સાચું. બાકી બધી આ જગે બ્રાંતિ.

કોઈ પણ સગપણમાં ફસાશો નહીં ! અંતે પસ્તાવું પડશે. સગપણના ગાણા ખૂબ જોરશોરથી ગવાય છે. પળવારમાં ‘હું કોણ તું કોણ’ એવી પરિસ્થિતિ આવે તો નવાઈ ન પામશો. કોઈ પણ સગપણ ભલેને હોય તેમાં સ્વાર્થ, કારણ બને છે. અંતે સગપણ વિસરાઈ જાય છે. આમાં કોઈ પણ બાકાત નથી. પતિ હોય કે પત્ની , છૂટાછેડા અંજામ. ભાઈ અને બહેન બોલવાના સંબંધ બંધ. બાપની મિલકત કે માના ઘરેણા, સાવ નાખી જેવી વસ્તુઓ કાજે સગપણને ફોક કરતા આજના યુગની વ્યક્તિ પલભરનો પણ વિચાર કરતી નથી. એનો અંજામ શું આવશે, તેની પરવા કરતા નથી !

આ સંસારમાં આગમન સાથે કેટલા સગપણ પામ્યા. કોઈ માગણી ઈશ્વર પાસે કરી ન હતી. એ તો ઈશ્વરની ઉદારતા દર્શાવે છે. આપણે તેમાં સ્વાર્થ ભેગવ્યો. બહુ જૂજ સગપણ મળશે જે સ્વાર્થથી પર હોય. ખેર, છતાં એ દુનિયામાં આપણે હસતું મુખ રાખી સગપણ નિભાવીએ છીએ..

જેના પાયાના ચણતરમાં વિશ્વાસ ધરવ્યો હોય. તે સગપણ સાચું. જીવનની ઈમારતને પ્રેમ અને સતનું ખાતર આપો બધા સગપણ સોહી ઉઠશે. જેને કારણે જીવનની ઈમારત ભલભલા વાવાઝોડા અને ધરતીકંપ સામે અડિખમ ટકી રહેશે.

જ્યાં સુધી સગપણનો ગેરલાભ ન લઈએ ત્યાં સુધી એ મીઠું મધુરું લાગે છે. ભાઈ, બહેન, પતિ, પત્ની, બાળકો કે માતા પિતા કેટલા સુંદર સગપણ છે. ક્યારે તેમાં દરાર પડે છે, ખબર પણ પડતી નથી. જ્યારે તેમાં અવરોધો કે તરંગ જણાય ત્યારે ઘડી ભર જીવન આકરું થઈ જાય છે. સગપણ ફરેબ જણાય છે. વિશ્વાસ ડગી જાય અચે.

સાચું સગપણ જો નિભાવવું હોય તો સામેવાળી વ્યક્તિ શું કરે છે એ ન જોવું. તમારું હૃદય જે કહે તે પ્રમાણે વર્તન કરો. બાકી જો સગપણમાં નફો અને નુકશાન જોશો તો તમને કદી સંતોષ નહીં થાય.

એક સાદી વાત કહું, ‘કૂતરું આપણને કરે આપણે કૂતરાને નથી કરડતાં’. કરડવું એ કૂતરાનો સ્વભાવ છે. માનવીનો નહીં. એજ સત્ય અંહી લાગુ પડે છે.

બાળપણના નિર્દોષ સંબંધ જીવવાની આવતા બદલાઈ જાય છે. એની વ્યાયાપ્સયા જ આખી અલગ સ્વરૂપ ધારણ કરે છે. નવા સગપણ ઉમેરાય છે. જૂના સરકતા જણાય છે. પૈસાનો પ્રવેશ અને સગપણની રૂપરેખા વચ્ચે તાલમેલ રાખવો કુશળતા દર્શાવે છે.

દરેક સગપણની મર્યાદા જાળવવી તેનાજ સ્વાદ જળવાઈ રહે તેવી મનોકામના , બાકી અંતિમ ઘડીએ સગપણ સહુ છૂટી જાય છે. અનાસ્તિત કેળવવી આવશ્યક છે. પ્રવિણા, કડકીયા, અમેરીકા



## ન્યૂઝ ઓફ ગાંધીનગર ટેનિક સાહિત્ય સરિતા- આયોજક : પ્રદીપ રાવલ

NO GSS 163  
વિષય:વિધિના લેખ  
પ્રકાર:ગદ્ય લઘુ વાર્તા  
શીર્ષક:પશ્ચાતાપ



શ્રીમતી મીનાક્ષી ત્રિવેદી

★પશ્ચાતાપ..★

દીકરાને ઘરે લક્ષ્મી પધાર્યા....

મફતલાલ શેઠ ને ઘરે દીકરાની વહુ આકાંક્ષાએ પુત્રીને જન્મ આપ્યો. બે દીકરીઓ હતી, એટલે એક પુત્રની પરિવારને ઝંખના હતી, પણ હરિ ઈચ્છા કહી બધાં ઘરે આવ્યાં. મંજુ શેઠાણીનું મોઢું નાનું થઈ ગયું હતું. મનમાં બોલવા લાગ્યા વિધિના લેખ કોણ ફેરવી શકે..

બીજા દિવસે દિકરાએ જ્યારે પોતાની મમ્મીના ચહેરાના ભાવ જોયા ત્યારે સલુકાઈથી અને શાંતિથી એણે પ્રસ્તાવ મૂક્યો અને કહ્યું, 'માં' અમે અલગ રહેવા જઈએ એ તને મંજુર છે..! કારણ આકાંક્ષાએ દીકરીને જન્મ આપ્યો એ તને બહુ ગમતી વાત નથી, પણ અમારે બંનેને માટે અમારા હેયાનો ટુકડો છે. એને આવતીકાલે હોસ્પિટલમાંથી રજા આપશે. તારા ચહેરાના ભાવ ઓરમાઈ માં જેવા લાગે છે, જે મને મંજુર નથી.'

મંજુલાબેને કોઈ પ્રતિભાવ ના આપ્યો, એટલે એણે સમજીને તાત્કાલિક એક ઘર ભાડે લીધું અને ત્યાંજ આકાંક્ષા અને દિકરીઓ ને લઈ રહેવા ગયો, નવેસરથી જીવન શરૂ કરી.

વીસ વર્ષ પછી મંજુલાબેને માંદગીના બિછાને હતા ત્યારે એજ ત્રણે દીકરીઓ ચોવીસ કલાક એમની સાથે રહી નિરંતર સેવા કરી રહી હતી.

★મંજુલાબેને આંખમાં આંસુ લાવી પશ્ચાતાપ કરી રહ્યા હતા અને દીકરીઓની માફી માંગી કહેવા લાગ્યા મારી ભૂલ માટે મને માફ કરી દો બેટા.. મંજુર છે, મને જે સજા કરશો તે..★ ત્રણે દીકરીઓ દાદીને વળગી પડી. એક સંતોષ સાથે મંજુલાબેને અંતિમ શ્વાસ લીધો અને આત્મા શાંત થઈ ગયો.

શ્રીમતી મીનાક્ષી ત્રિવેદી,  
'મોની' વડોદરા

# એમસીએક્સ પર સોનાનો વાયદો રૂ. ૧૧૯ વધ્યો: ચાંદી રૂ. ૮૧ નરમ: ફૂડ તેલના વાયદાના ભાવમાં રૂ. ૨૧ની વૃદ્ધિ

કોટન-ખાંડી વાયદામાં રૂ. ૩૬૦નો ઘટાડો: મેન્થા તેલ ઢીલુ: કોમોડિટી વાયદાઓમાં રૂ. ૬,૨૪૮ કરોડ અને ઓપન-સમાં રૂ. ૨૫,૮૧૬ કરોડનું ટર્નઓવર: ભુલડેક્સ વાયદામાં રૂ. ૭ કરોડનું કામકાજ મુંબઈ: દેશના અગ્રણી કોમોડિટી રેરિવેટિવ્ઝ એક્સચેન્જ એમસીએક્સ પર વિવિધ કોમોડિટી વાયદા, ઓપન-સ અને ઈન્ડેક્સ ફ્યુચર્સમાં રૂ. ૩૨,૦૭૩.૦૨ કરોડનું ટર્નઓવર નોંધાયું હતું, જેમાં કોમોડિટી વાયદાનાં કામકાજનો હિસ્સો રૂ. ૬,૨૪૮.૮૦ કરોડનો અને ઓપન-સનો હિસ્સો રૂ. ૨૫,૮૧૬.૧૨ કરોડનો હતો.

કીમતી ધાતુઓના વાયદાઓમાં સોનાના વાયદાઓમાં એમસીએક્સ સોનું ફેબ્રુઆરી વાયદો સત્રની શરૂઆતમાં ૧૦ ગ્રામદીઠ રૂ. ૬૨,૪૧૪ના ભાવે ખૂલી, દિવસ દરમિયાન ઉપરમાં રૂ. ૬૨,૫૮૫ અને નીચામાં રૂ. ૬૨,૩૨૨ના મથાળે અથડાઈ, પ્રથમ સત્રનાં અંતે રૂ. ૧૧૯ વધી રૂ. ૬૨,૫૮૫ના ભાવે ટ્રેડ થઈ રહ્યો હતો. આ સામે સોનાનો એપ્રિલ વાયદો રૂ. ૬૨,૮૨૪ ખૂલી, ઉપરમાં રૂ. ૬૨,૮૮૨ અને નીચામાં રૂ. ૬૨,૭૦૦ બોલાઈ પ્રથમ સત્રનાં અંતે રૂ. ૧૦૮ વધી રૂ. ૬૨,૮૧૨ના ભાવે ટ્રેડ થઈ રહ્યો હતો. ગોલ્ડ-ગિની ડિસેમ્બર કોન્ટ્રેક્ટ ૨ ગ્રામદીઠ રૂ. ૮૭ વધી રૂ. ૫૦,૪૪૨ અને ગોલ્ડ-પેટલ ડિસેમ્બર કોન્ટ્રેક્ટ ૧ ગ્રામદીઠ રૂ. ૮૯ વધી રૂ. ૬,૧૩૦ના ભાવે પહોંચ્યો હતો. સોનું-મિની જાન્યુઆરી વાયદો ૧૦ ગ્રામદીઠ રૂ. ૧૨૦ વધી રૂ. ૬૨,૩૮૮ના સત્રે પહોંચ્યો હતો.

ચાંદીના વાયદાઓમાં ચાંદી માર્ચ વાયદો સત્રની શરૂઆતમાં ૧ કિલોદીઠ રૂ. ૭૪,૭૫૦ના ભાવે ખૂલી, દિવસ દરમિયાન ઉપરમાં રૂ. ૭૪,૮૬૧ અને નીચામાં રૂ. ૭૪,૪૧૬ના મથાળે અથડાઈ, પ્રથમ સત્રનાં અંતે રૂ. ૮૧ થઈ રૂ. ૭૪,૭૫૦ના સત્રે ટ્રેડ થઈ રહ્યો હતો. આ સામે ચાંદીનો મે વાયદો રૂ. ૧૨૩ થઈ રૂ. ૭૫,૮૪૬ બોલાઈ રહ્યો હતો. ચાંદી-મિની ફેબ્રુઆરી કોન્ટ્રેક્ટ રૂ. ૧૩૧ થઈ રૂ. ૭૪,૭૪૫ અને ચાંદી-માઈકો ફેબ્રુઆરી કોન્ટ્રેક્ટ રૂ. ૧૩૬ થઈ રૂ. ૭૪,૭૩૫ બોલાઈ રહ્યો હતો.

બિનલોહ ધાતુઓના વાયદાઓમાં એમસીએક્સ ખાતે તાંબુ ડિસેમ્બર વાયદો રૂ. ૭૧૦.૫૫ના ભાવે ખૂલી, રૂ. ૩.૧૦ વધી રૂ. ૭૧૧.૪૫, જ્યારે એલ્યુમિનિયમ ડિસેમ્બર કોન્ટ્રેક્ટ રૂ. ૦.૩૫ થઈ રૂ. ૧૯૬ તેમ જ સીસું ડિસેમ્બર કોન્ટ્રેક્ટ રૂ. ૦.૩૦ થઈ રૂ. ૧૮૨.૩૦ના ભાવે થયા હતા. જસ્ટ ડિસેમ્બર કોન્ટ્રેક્ટ રૂ. ૦.૧૦ થઈ રૂ. ૨૧૮.૭૫ના ભાવે થયા હતા. મિની વાયદાઓમાં એલ્યુમિનિયમ-મિની ડિસેમ્બર વાયદો ૧ કિલોદીઠ રૂ. ૦.૫૫ થઈ રૂ. ૧૯૬.૫૫, સીસું-મિની ડિસેમ્બર કોન્ટ્રેક્ટ રૂ. ૦.૩૫ થઈ રૂ. ૧૮૨.૫૦, જસ્ટ-મિની ડિસેમ્બર વાયદો રૂ. ૦.૧૦ થઈ રૂ. ૨૧૮.૮૦ થયો હતો.

એનર્જી સેગમેન્ટના વાયદાઓમાં એમસીએક્સ પર ફૂડ તેલ ડિસેમ્બર વાયદો સત્રની શરૂઆતમાં ૧ બેરલદીઠ રૂ. ૫,૮૪૭ના ભાવે ખૂલી, દિવસ દરમિયાન ઉપરમાં રૂ. ૫,૮૮૦ અને નીચામાં રૂ. ૫,૮૨૦ના મથાળે અથડાઈ, પ્રથમ સત્રનાં અંતે રૂ. ૨૧ વધી રૂ. ૫,૮૪૧ બોલાયો હતો, જ્યારે ફૂડ તેલ-મિની ડિસેમ્બર વાયદો રૂ. ૨૧ વધી રૂ. ૫,૮૪૮ થયો હતો. નેચરલ ગેસ ડિસેમ્બર વાયદો ૧ એમએમબીટીયુદીઠ રૂ. ૨૧૪.૭૦ના ભાવે ખૂલી, પ્રથમ સત્રનાં અંતે રૂ. ૨૦ થઈ રૂ. ૨૦૮.૮૦ અને નેચરલ ગેસ-મિની ડિસેમ્બર વાયદો રૂ. ૨૦ થઈ રૂ. ૧૦.૨૦ થયો હતો.

કૃષિ કોમોડિટીના વાયદાઓમાં એમસીએક્સ ખાતે કોટન ખાંડી જાન્યુઆરી વાયદો સત્રની શરૂઆતમાં ૧ ખાંડીદીઠ રૂ. ૫૬,૫૦૦ના ભાવે ખૂલી, દિવસ દરમિયાન ઉપરમાં રૂ. ૫૬,૫૦૦ અને નીચામાં રૂ. ૫૬,૫૦૦ના મથાળે અથડાઈ, પ્રથમ સત્રનાં અંતે રૂ. ૩૬૦ થઈ

## ડેઈલી માર્કેટ રિપોર્ટ નેમિષ ત્રિવેદી

રૂ. ૫૬,૫૦૦ના સત્રે પહોંચ્યો હતો. મેન્થા તેલ ડિસેમ્બર કોન્ટ્રેક્ટ ૧ કિલોદીઠ રૂ. ૨ થઈ રૂ. ૮૪૦ બોલાયો હતો.

કામકાજની દૃષ્ટિએ એમસીએક્સ પર પ્રથમ સત્ર સુધીમાં કીમતી ધાતુઓમાં સોનાના વાયદાઓમાં રૂ. ૧,૧૯૮.૫૫ કરોડનાં ૧,૮૧૯ લોટ્સ, ગોલ્ડ-ગિનીમાં રૂ. ૩.૪૧ કરોડનાં ૬૭૬ લોટ્સ, ગોલ્ડ-પેટલમાં રૂ. ૩.૪૪ કરોડનાં ૫,૬૦૬ લોટ્સ, સોનું-મિનીમાં રૂ. ૨૫૬.૮૩ કરોડનાં ૪,૧૨૧ લોટ્સ અને ચાંદીના વાયદાઓમાં રૂ. ૧,૪૪૧.૬૯ કરોડનાં ૬,૪૩૨ લોટ્સ અને ચાંદી-મિનીમાં રૂ. ૬૭૧.૮૧ કરોડનાં ૧૭,૮૪૭ લોટ્સના વેપાર થયા હતા. એનર્જી સેગમેન્ટમાં ફૂડ તેલના વાયદાઓમાં રૂ. ૫૦૩.૭૮ કરોડનાં ૮,૬૦૪ લોટ્સ અને ફૂડ તેલ-મિનીમાં રૂ. ૬૬.૮૮ કરોડનાં ૧૧,૩૯૭ લોટ્સ તથા નેચરલ ગેસના વાયદાઓમાં રૂ. ૮૨૬.૯૭ કરોડનાં ૩૫,૧૧૮ લોટ્સ અને નેચરલ ગેસ-મિનીમાં રૂ. ૮૪.૨૪ કરોડનાં ૧૭,૮૭૩ લોટ્સનાં કામ થયાં હતાં. કૃષિ કોમોડિટીમાં કોટન ખાંડી વાયદામાં રૂ. ૦.૨૭ કરોડનાં ૧ લોટ્સ અને મેન્થા તેલના વાયદાઓમાં રૂ. ૫.૮૫ કરોડનાં ૧૭૨ લોટ્સનાં કામકાજ થયાં હતાં.

ઓપન ઈન્ટરેસ્ટ પ્રથમ સત્રનાં અંતે સોનાના વાયદાઓમાં

૧૭,૨૬૨ લોટ્સ, ગોલ્ડ-ગિનીમાં ૫,૧૨૭ લોટ્સ, ગોલ્ડ-પેટલમાં ૫૭,૨૧૭ લોટ્સ, સોનું-મિનીમાં ૧૫,૨૫૨ લોટ્સ અને ચાંદીના વાયદાઓમાં ૧૫,૩૩૯ લોટ્સ, ચાંદી-મિનીમાં ૩૫,૨૦૩ લોટ્સ, એનર્જી સેગમેન્ટમાં ફૂડ તેલના વાયદાઓમાં ૨૧,૫૧૭ લોટ્સ, ફૂડ તેલ-મિનીમાં ૩૫,૨૨૨ લોટ્સ તથા નેચરલ ગેસના વાયદાઓમાં ૫૬,૮૯૭ લોટ્સ, નેચરલ ગેસ-મિનીમાં ૩૮,૭૬૭ લોટ્સ, કૃષિ કોમોડિટીમાં કોટન-ખાંડી વાયદામાં ૧૬૯ લોટ્સ અને મેન્થા તેલના વાયદાઓમાં ૧,૩૫૪ લોટ્સના સત્રે રહ્યો હતો.

ઈન્ડેક્સ ફ્યુચર્સની વાત કરીએ તો, એમસીએક્સ પર પ્રથમ સત્ર સુધીમાં ભુલડેક્સ વાયદામાં રૂ. ૭.૮૮ કરોડનાં ૮૮ લોટનાં કામકાજ થયાં હતાં. ઓપન ઈન્ટરેસ્ટ ભુલડેક્સ વાયદામાં ૩૦૫ લોટના સત્રે રહ્યો હતો. ભુલડેક્સ ડિસેમ્બર વાયદો ૧૬,૨૭૧ પોઈન્ટ ખૂલી, ઉપરમાં ૧૬,૩૨૬ અને નીચામાં ૧૬,૨૬૦ બોલાઈ, ૧ પોઈન્ટ વધી ૧૬,૩૦૦ પોઈન્ટના સત્રે પહોંચ્યો હતો.

ઓપન-સની વાત કરીએ તો, કોમોડિટી વાયદા પરના ઓપન-સમાં સૌથી વધુ સક્રિય કોન્ટ્રેક્ટમાં સોનું જાન્યુઆરી રૂ. ૬૫,૦૦૦ સ્ટ્રાઈક પ્રાઈસવાળો કોલ ઓપન કોન્ટ્રેક્ટ ૧૦ ગ્રામદીઠ રૂ. ૩૨૪.૫૦ના ભાવે ખૂલી, દિવસ દરમિયાન ઉપરમાં રૂ. ૩૬૩.૫૦ અને નીચામાં રૂ. ૨૮૫ના મથાળે અથડાઈ, પ્રથમ સત્રનાં અંતે રૂ. ૧૦ વધી રૂ. ૩૩૫ બોલાઈ રહ્યો હતો, આ કોન્ટ્રેક્ટમાં રૂ. ૮૧.૪૬ કરોડનાં ૧૪૦ લોટ્સનાં કામકાજ સાથે ઓપન ઈન્ટરેસ્ટ ૩૧૫ લોટ્સના સત્રે રહ્યો હતો. આ સામે સોનું જાન્યુઆરી રૂ. ૬૨,૦૦૦ સ્ટ્રાઈક પ્રાઈસવાળો પુટ ઓપન કોન્ટ્રેક્ટ ૧૦ ગ્રામદીઠ રૂ. ૭૭૭.૫૦ના ભાવે ખૂલી, દિવસ દરમિયાન ઉપરમાં રૂ. ૮૨૦ અને નીચામાં રૂ. ૭૧૩ના મથાળે અથડાઈ, પ્રથમ સત્રનાં અંતે રૂ. ૩૬.૫૦ થઈ રૂ. ૭૪૧ બોલાઈ રહ્યો હતો, આ કોન્ટ્રેક્ટમાં રૂ. ૧૨૬.૭૬ કરોડનાં ૨૦૨ લોટ્સનાં કામકાજ સાથે ઓપન ઈન્ટરેસ્ટ ૩૭૧ લોટ્સના સત્રે રહ્યો હતો.

ચાંદી ફેબ્રુઆરી રૂ. ૭૫,૦૦૦ સ્ટ્રાઈક પ્રાઈસવાળો કોલ ઓપન કોન્ટ્રેક્ટ ૧ કિલોદીઠ રૂ. ૨,૨૬૬ના ભાવે ખૂલી, પ્રથમ સત્રનાં અંતે રૂ. ૨૪ થઈ રૂ. ૨,૩૫૧ થયો હતો. આ કોન્ટ્રેક્ટમાં રૂ. ૩૪.૮૦ કરોડનાં ૧૫૦ લોટ્સનાં કામકાજ સાથે ઓપન ઈન્ટરેસ્ટ ૪૪૧ લોટ્સના સત્રે હતો. આ સામે ચાંદી ફેબ્રુઆરી રૂ. ૭૫,૦૦૦ સ્ટ્રાઈક પ્રાઈસવાળો પુટ ઓપન કોન્ટ્રેક્ટ ૧ કિલોદીઠ રૂ. ૨,૨૬૬ના ભાવે ખૂલી, રૂ. ૧૧૦.૫૦ વધી રૂ. ૨,૨૬૦ થયો હતો. આ કોન્ટ્રેક્ટમાં રૂ. ૩૧.૪૨ કરોડનાં ૧૩૫ લોટ્સનાં કામકાજ સાથે ઓપન ઈન્ટરેસ્ટ ૪૦૭ લોટ્સના સત્રે હતો.

## સરકારી ભરતી માટે સ્પર્ધાત્મક પરીક્ષાઓની તૈયારી કરતા ગુજરાતના હજારો યુવાન યુવતીઓ વારંવાર પરીક્ષા રદ થતાં સમય-શક્તિ ના ખર્ચ સાથે આર્થિક પરેશાની ભોગવી રહ્યા છે

સરકારી ભરતી માટે સ્પર્ધાત્મક પરીક્ષાઓની તૈયારી કરતા ગુજરાતના હજારો યુવાન યુવતીઓ વારંવાર પરીક્ષા રદ થતાં સમય-શક્તિ ના ખર્ચ સાથે આર્થિક પરેશાની ભોગવી રહ્યા છે ગુજરાતના મહેનતકશ યુવક-યુવતીઓ. ભાજપ સરકારની અટકાવવું, લટકાવવું અને ભટકાવવાની નીતિ પર આકરા પ્રહાર કરતા ગુજરાત પ્રદેશ કોંગ્રેસ સમિતિના મીડીયા કન્વીનર અને પ્રવક્તા ડૉ. મનિષ દોશીએ જણાવ્યું હતું કે, ગુજરાત જાહેર સેવા આયોગની (જીએ) પ્રાથમિક પરીક્ષાઓ યેનકેન પ્રકારે વારંવાર રદ કરી રહી છે. ગુજરાત જાહેર સેવા આયોગ દ્વારા વર્ષ ૨૦૨૩ દરમિયાન પ્રસિધ્ધ થનાર જાહેરાતો માંથી મોટાભાગની પ્રાથમિક પરીક્ષાઓ કેલેન્ડર પ્રમાણે યોજાઈ રહી નથી. તૈયારી કરતા હજારો મહેનતુ ગુજરાતના યુવાન-યુવતીઓના ભવિષ્ય સાથે ભાજપ સરકાર રમત રમી રહી છે. જીપીએસસીની પરીક્ષાઓની પહેલા જાહેરાત પછી બે વર્ષ સુધી

પરીક્ષાઓ ન યોજવા પાછળ કોઈ કારણ જણાવાતું નથી. છેલ્લા છ મહિનાથી દર મહિને પ્રાથમિક પરીક્ષાઓ રદ કરવામાં આવી રહી છે. છેલ્લા ૬ મહિનામાં જી.પી.એસ.સી. દ્વારા ૨૦ જેટલી પરીક્ષાઓ 'વહીવટી' કારણો આગળ ધરીને પરીક્ષા મોકૂફ કરવાનો ખેલ ચાલી રહ્યો છે. સરકારી ભરતી માટે સ્પર્ધાત્મક પરીક્ષાઓની તૈયારી કરતા ગુજરાતના હજારો યુવાન યુવતી હેરાન પરેશાન થઈ રહ્યાં છે. અનેક વિભાગોમાં મહત્વની જગ્યાઓ ખાલી હોવા છતાં ભરતી પ્રક્રિયા હાથ ધરવામાં આવતી નથી.

મુખ્યમંત્રી કાર્યાલય સહિત વિવિધ વિભાગોમાં આઠ-દસ વર્ષ થી નિવૃત્ત થયેલા અધિકારીઓ-કર્મચારીઓ મહત્વના પદ પર અડીંગો જમાવી બેઠા છે, સરકારના મોટા ભાગના વિભાગોમાં અગત્યની જગ્યા પર નિવૃત્ત કર્મચારીઓનો ભરડો હોય બીજા બાજુ સરકારના વિભાગમાં મોટા પાયે કર્મચારીઓની ઘટ



ત્યારે આઉટ સોસ'ગ-કોન્ટ્રાક્ટથી ગુજરાતમાં યુવાનોનું આર્થિક શોષણ કરતી ભાજપ સરકારના બેવડા ધોરણ પર આકરા પ્રહાર કરતા ગુજરાત પ્રદેશ કોંગ્રેસ સમિતિના મીડીયા કન્વીનર અને પ્રવક્તા ડૉ. મનિષ દોશીએ જણાવ્યું હતું કે, જાહેર જનતા જ્યાં સીધાં સંપર્કમાં આવે છે તેવા વિભાગોમાં ૫૦ ટકા થી વધુ જગ્યાઓ ખાલી છે. રોજબરોજની જરૂરીયાત એવા કામો માટેની સેવા આઉટ સોસ'ગ અને કોન્ટ્રાક્ટ દ્વારા સરકાર ચલાવી રહી છે. ગુજરાતની જીવાદોરી સમાન નર્મદા નદી પરની સરદાર સરોવર યોજનાના મુખ્ય ઓપરેશન પરના અધિકારીઓ સાત વર્ષથી નિવૃત્તી પછી સત્તા ભોગવી રહ્યાં છે. સરદાર સરોવર સહિતના મહત્વના પ્રોજેક્ટમાં ૪૫ ટકા કરતાં વધારે જગ્યા ખાલી છે.

ભાજપ સરકારની અટકાવવું, લટકાવવું અને ભટકાવવાની નીતિનો ભોગ ગુજરાતના મહેનતકશ યુવક-યુવતીઓ બની રહ્યાં છે.

સરકારના વિવિધ વિભાગમાં મોટા પાયે કર્મચારીઓની ઘટ ત્યારે આઉટ સોસ'ગ-કોન્ટ્રાક્ટથી ગુજરાતમાં યુવાનોનું આર્થિક શોષણ કરતી ભાજપ સરકાર

કર્મચારી કોન્ટ્રાક્ટ અને આઉટ સોસ'ગથી ચાલી રહ્યાં છે. રાજ્યના મહેસુલ વિભાગમાં ૬ હજાર થી વધુ તલાટીની જગ્યા ખાલી છે. બે-ત્રણ ગામ વચ્ચે એક તલાટીની જવાબદારી સંભાળે છે. વસ્તીના પ્રમાણે કાયદે-વ્યવસ્થા સંભાળતા પોલીસ ટળમાં ૪૦ ટકા જેટલી જગ્યાઓ ખાલી છે. રાજ્યની વસ્તીમાં વધારો થયો પણ કર્મચારીઓની સંખ્યામાં સતત ઘટાડો થઈ રહ્યો છે. 'વાંચે ગુજરાત'ની જાહેરાત કરતી ભાજપ સરકારે ૧૫ વર્ષથી શાળા કોલેજ જાહેર વાંચનાલયમાં લાયબ્રેરીયનની ભરતી કરવામાં આવતી નથી. 'રમશે ગુજરાત'ની વાતો કરતી ભાજપ

સરકારમાં શારીરિક શિક્ષણના શિક્ષકો/અધ્યાપકોની ૧૫ વર્ષથી ભરતી કરવામાં આવી નથી. શું આ રીતે રમશે ગુજરાત? તલાટી ભરતી માટે ૧૫ - ૧૫ લાખ રૂપિયામાં રાજ્યવ્યાપી ભરતી કોભાંડ પણ ભાજપ સરકારના ભ્રષ્ટ્ર વહીવટમાં એક ઉત્તમ ઉદાહરણ સાબિત થયું છે. ગુજરાત સરકારના વિવિધ વિભાગોમાં ૪.૫ થી ૫ લાખ જગ્યા લાંબા સમયથી ખાલી છે. અબજો રૂપિયાના રોકાણ, કરોડો રોજગારીના દાવા સાથે યોજાતી વાઈબ્રન્ટ સમિટીના નામે ભાજપ સરકાર ગુજરાતના યુવાનોને ગુમરાહ કરી રહી છે. છેતરપીંડી કરી રહી છે. છેલ્લા અઢી દાયકા જેટલા

લાંબા સમયગાળાના ભાજપના શાસન દરમિયાન ગુજરાતની એક આખી નવી પેઢી, બેરોજગારી, દિશાવિહીનતાની ગર્તામાં પકેલાઈ ગઈ છે. શિક્ષક વિનાની શાળા, ગ્રામસેવક વિનાનું ગામ, ડોક્ટર વિનાનું દવાખાનું, શાળા વિનાનું ગામ, આ તે કેવું ગતિશીલ ગુજરાત? આઉટ સોસિંગ - કોન્ટ્રાક્ટ એજન્સીઓની સરકારના મંત્રી-સંત્રી સાથેની ગોઠવણના લીધે આઉટ સોસિંગ- કોન્ટ્રાક્ટ નામે ગુજરાતના ૮.૫ લાખ જેટલા યુવાન - યુવતીઓનું મોટા પાયે આર્થિક શોષણ થઈ રહ્યું છે. ત્યારે ભાજપ સરકાર ગુજરાતના લાખો યુવાનોની કારકિર્દી અને જિંદગી સાથે રમત રમવાનું બંધ કરે.

## શું આપણે દરરોજ ગોળની યા પી શકીએ? જાણો તેને પીવાના ફાયદા....

ગોળની યા આજથી નહી વર્ષથી આપણા ઘણા ઘરોમાં પીવામાં આવે છે. લોકો કહેતા હતા કે ખાંડવાળી યા ની તુલનામાં આ વધુ ફાયદાકારક છે અને આપણે સૌ એ તેનું સેવન કરવું જોઈએ. આ સિવાય લોકોનું પણ એ માનવું હતું કે ગોળની યા પીવાથી તમારા શરીરનું તાપમાન સંતુલિત રહે છે, ડાયાબિટીસની સમસ્યા રહેતી નથી અને આ ઈમ્યુનિટી વધારે છે. આ સિવાય ગોળની યા ને પીવી તમારા મેટાબોલિક રેટને પણ વધારે છે અને તમને ઘણી સમસ્યાઓથી પણ બચાવી શકે છે.

? વજન ઘટાડવામાં મદદરૂપ .. જો તમે તમારું વજન ઘટાડવા માંગો છો તો તમારે દરરોજ ગોળની યા પીવી જોઈએ. આવું કરવું તમને ઘણી સમસ્યાઓથી બચાવવામાં મદદ કરી શકે છે. ગોળની યા સૌથી પહેલા તો તમારા શરીરમાં શુગર સ્પાઈકને રોકે છે અને શુગર મેટાબોલિઝમને શ્રેષ્ઠ બનાવે છે.

? ગોળની યા પીવાના ફાયદા? માર્શિનની સમસ્યામાં કારગર માર્શિનની સમસ્યામાં પણ ગોળની યા ફાયદાકારક હોઈ શકે

છે. માર્શિનમાં તમારે તે વસ્તુઓનું સેવન કરવું જોઈએ જે એન્ટી-ઈન્ફલેમેટરી ગુણોથી ભરપૂર છે અને તમને રાહત આપવામાં મદદ કરે. દરમિયાન ગોળની યા પીવી માર્શિનની સમસ્યાથી રાહત આપી શકે છે. પોતાની ડાયટમાં આ યા ને સામેલ કરો. આ માર્શિનને ટ્રિગર કરવાથી પણ રોકવામાં મદદરૂપ છે.

? પેટ ફૂલવાની સમસ્યાને ઘટાડે છે

પેટ ફૂલવાની સમસ્યાને ઘટાડવામાં ગોળની યા ને પીવી ઘણા પ્રકારે ફાયદાકારક છે. બ્લોટિંગ કે કારણથી થાય છે પહેલું તો હોર્મોનલ તકલીફના

કારણે અને બીજું ખરાબ પાચનતંત્રના કારણે થઈ શકે છે. દરમિયાન ગોળની યા પીવી હોર્મોનલ લેવેલને યોગ્ય કરીને પેટમાં સોજાને રોકી શકે છે. બીજું, આ યા પાચનતંત્રને સારું રાખવામાં મદદરૂપ છે જેનાથી તમે બ્લોટિંગની સમસ્યામાંથી બચી શકો છો.

? શું આપણે દરરોજ ગોળની યા પી શકીએ?

જો તમે ડાયાબિટીસના દર્દી નથી તો તમે દરરોજ ગોળની યા પી શકો છો કેમ કે આ નુકસાનકારક નથી અને ખાંડની તુલનામાં તો શરીર માટે સારો ફાયદાકારક છે.

## ફિલ્મ 'સાલાર'એ તોડ્યો નવો રેકોર્ડ

સાલાર : પાર્ટ ૧ સીઝફાયર ટીઝર અને ટ્રેલરે માત્ર ૨૪ કલાકમાં સૌથી વધુ જોવાયા સાથે ઘણા રેકોર્ડ તોડી નાખ્યા! એવું સ્થાન હાંસલ કર્યું જે ભારતીય સિનેમાની અન્ય કોઈ ફિલ્મ હાંસલ કર્યું નથી.

ટ્રેલરને પ્રેક્ષકો દ્વારા ઉત્સાહપૂર્વક આવકારવામાં આવ્યો છે અને તેની જંગી સફળતા એ હકીકત પરથી સ્પષ્ટ થાય છે કે તેણે અગાઉના રેકોર્ડ તોડીને અને તમામ ભાષાઓમાં ૧૫૦ મિલિયન વ્યૂઝ મેળવીને ઈતિહાસ રચ્યો છે. આ સિવાય લીડિંગ પ્લેટફોર્મ પર ટીઝરને ૧૪૪ મિલિયન વ્યૂઝ મળ્યા છે. આનાથી એ પણ સ્પષ્ટ થાય છે કે ફિલ્મની દરેક વિડિયો યુનિટ માત્ર લોકોનું ધ્યાન આકર્ષિત કરી રહી નથી, પરંતુ તે જ સમયે પ્રેમ પણ મેળવી રહી છે. ફિલ્મના ટીઝર અને ટ્રેલર દ્વારા બનાવવામાં આવેલ રેકોર્ડ ભારતીય સિનેમામાં એક એવો માપદંડ સ્થાપિત કર્યો છે જે

આ પહેલા કોઈ ફિલ્મે હાંસલ કર્યો નથી અને આ રેકોર્ડ માત્ર ૨૪ કલાકમાં ટીઝર અને ટ્રેલર દ્વારા બનાવવામાં આવ્યો છે, જેણે ફિલ્મ અને બંને વચ્ચે મજબૂત બોન્ડ બનાવ્યો છે.

પ્રેક્ષકો. જોવા માટે જાહેરદસ્ત ઉત્તેજના દર્શાવે છે. ટ્રેલર પરથી સ્પષ્ટ થાય છે કે સૌથી મોટા એક્શન ડાયરેક્ટર પ્રશાંત નીલ અને સૌથી મોટા એક્શન સુપરસ્ટાર પ્રભાસ જ્યારે એક સાથે આવશે ત્યારે આ ફિલ્મ સિનેમેટિક ટ્રીટ જેવી હશે. વધુમાં, સાલાર : ભાગ ૧ યુદ્ધવિરામ પણ દરેક રિટેક્ટર પ્રશાંત નીલ અને બાહુબલી સ્ટાર પ્રભાસના પ્રથમ સહયોગને ચિહ્નિત કરે છે.

હોમ્બલ ફિલ્મ દ્વારા નિર્મિત, સાલાર



# ફાર્મ હાઉસમાં બે બહેનોને દવાના નામે એમ.ડી ડ્રગ્સના ઈન્જેક્શન આપતો વિડિયો થયો હતો વાયરલ



જંબુસરના કાવી ગામે બે બહેનોને દવાના નામે એમ.ડી ડ્રગ્સનો ડોઝ આપી આચરાયેલા દુષ્કર્મમાં બંને નરસી બળાત્કારીની ધરપકડ કરી રિમાન્ડ મેળવવા તજવીજ હાથ ધરાઈ છે.

ડ્રગ્સના રવાડે ચઢેલા નરસીઓએ પોતે અને બે પરિચિત બહેનોને ડ્રગ્સ આપ્યા બાદ બળાત્કાર ગુજાર્યો

હોવાનો કાવી ફાર્મ હાઉસ કાંડમાં ચોંકાવનારો ખુલાસો થયો છે. જંબુસરનો નરસી પીડિત એક બહેનના પરિચયમાં હતો જેને ફોન કરી ૨૦ અને ૧૮ વર્ષની બંને બહેનોને ૨૭ દિવસ પેલવા જંબુસર ફોન કરી બોલાવી હતી. જ્યાંથી ઈકો કારમાં નરસી, યાસીન, માઝ અને અનસ ભરૂચ આવ્યા હતા.

**નદમ અને યાસીનની ધરપકડ કરી રિમાન્ડ મેળવવા કોર્ટમાં કરાયા રજૂ**

**બે બહેનોને જંબુસર બોલાવી ઇકોમાં બેસાડી ભરૂચથી ડ્રગ્સના ઇન્જેક્શન મેળવી કાવીમાં આચરાયેલ કાંડ**

**બંને બહેનોને ડ્રગ્સનું ઇન્જેક્શન આપતો વિડિયો આવ્યો સામે**

ભરૂચથી ડ્રગ્સ મેળવી તેઓ કાવી પોહ્યા હતા. જ્યાં કાવી ગામે સીમમાં આવેલા એક ફાર્મ હાઉસમાં બંને બહેનોને લઈ જઈ આ દવા લેવાથી સારું લાગશે અને મઝા આવશે કહી યાસીને એમ.ડી ડ્રગ્સના ઇન્જેક્શન આપ્યા હતા. આરોપીઓએ પોતે પણ આ ડ્રગ્સના ઇન્જેક્શન આપ્યા બાદ દુષ્કર્મ

યાસીન અને નરસી બંને બહેનો પર બળાત્કાર ગુજાર્યો હતો. ઇન્જેક્શન આપતા માઝ નામના આરોપીએ ઉતારેલો વિડિયો વાયરલ કરતા સામે આવ્યો હતો. કાવી પોલીસ મથકે ભોગ બનનાર બે બહેનો પૈકી એક બહેને ચારેય આરોપીઓ સામે નશાયુક્ત ઇન્જેક્શન આપ્યા બાદ દુષ્કર્મ

કર્મ હોવાની ફરિયાદ આપી હતી.

પોલીસે નરસી અને યાસીનની ધરપકડ કરી લીધી છે. જ્યારે અનસ અને માઝની શોધખોળ ચલાવી રહી છે. આરોપીઓ અને પીડિત બંને બહેનોના મેડિકલ ટેસ્ટની કાર્યવાહી હાથ ધરાઈ છે. તો બીજી તરફ ડડપાયેલા બંને નરસી દુષ્કર્મો ડ્રગ્સ ક્યાંથી લાવ્યા, ડ્રગ્સના કારોબારમાં અન્ય કોણ સંડોવાયેલ છે. ડ્રગ્સ જાતે લીધા બાદ તેમજ બંને બહેનોને આપી આચરાયેલા દુષ્કર્મમાં વોન્ટેડ બંને આરોપી પણ સામેલ હતા કે નહીં. સહિતની તપાસ માટે કોર્ટમાં રજૂ કરી રિમાન્ડની તજવીજ હાથ ધરાય હોવાનું પી.એસ.આઈ વૈશાલી આહિરે જણાવ્યું છે.

# એઈડ્સ કોમ્બેટ ઇન્ટરનેશનલનો ફંડ ભેગું કરવા કાર્યક્રમ યોજાયો



અનેક સામાજિક અને મેડિકલ રિલિફનું કાર્ય કરતી સંસ્થા એઈડ્સ કોમ્બેટ ઇન્ટરનેશનલ (એ સી આઈ) દ્વારા વધુ ભંડોળ ભેગું કરવા પહેલી ડિસેમ્બરે બોરીવલીના પ્રબોધન ઠાકરે હોલ ખાતે મ્યુઝિકલ પ્રોગ્રામ રખાયો હતો. આ કાર્યક્રમમાં વિવિધ દાતા, ડોક્ટરોનું સન્માન કરાયું હતું. એ સી આઈના ડૉ. ગિરીશ ત્રિવેદી, ભરત શાહ, જતીન ઉદેશી, હેમંત પટેલ, રજનીકાંત સંચિલા, હિમાંશુ અગાશીવાલા, પ્રકાશભાઈ, વ્રજેશભાઈ, રાજેશભાઈ, અનંતભાઈ મહેતા, અને અન્ય કમિટી મેમ્બર્સ દ્વારા સંસ્થાના વિવિધ સામાજિક કાર્ય, જેવા કે એઈડ્સ ના, કિડનીના, આંખના, કેન્સરના, થેલેસેમિયા, હૃદયના દરદીઓને સહાય કરાય છે. કાર્યક્રમમાં ડૉ. મિહિર ત્રિવેદી, ડૉ. ગિરીશ ત્રિવેદીએ ગીત પણ ગાયા હતા. સંસ્થાના સાથ સહકારથી તાજેતરમાં ડાયાલિસિસના ત્રણ મશીનનું દાન કાંદિવલી હિતવર્ધક મંડળ દ્વારા સંચાલિત કે એચ એમ હોસ્પિટલને કરાયું હતું.

## ભાભર તાલુકામાં મધ્યાહ્ન ભોજન યોજના કેન્દ્ર સંચાલકની જગ્યા માટે અરજીઓ મંગાવાઈ: તારીખ ૧૫ મી ડિસેમ્બર સુધી અરજી કરી શકાશે

સને ૨૦૨૩-૨૪ના શૈક્ષણિક સત્ર માટે ભાભર તાલુકાના જોરવાડા-કેન્દ્ર નં. ૪૪, બોરીયા-કેન્દ્ર નં. ૬૭, દેવનગર (ચાતરા)-કેન્દ્ર નં. ૭૮ ઉપર મધ્યાહ્ન ભોજન યોજના કેન્દ્ર સંચાલકની જગ્યા પર ખંડ સમય માટે તદ્દન હંગામી ધોરણે ઉચ્ચકક્ષા? ૩૦૦૦/- માનદ વેતનથી ભરવાની છે. જે માટે જરૂરી લાયકાત ધરાવતા ઉમેદવારો પાસેથી અરજીઓ મંગાવવામાં આવે છે. જે માટે નીચેની વિગતે, લાયકાત ધરાવતા અને ભાભર તાલુકાના જે તે ગામના મુળ રહેવાસી હોય તેવા ફક્ત સ્થાનિક ઉમેદવારો પાસેથી શરતોને આધિન નિમણૂક આપવા માટે, અરજીઓ મંગાવવામાં આવે છે.

અરજી પત્રક વિના મુલ્યે મામલતદાર કચેરી ભાભર ની મ.ભો.યો.શાખામાં રજાના દિવસો સિવાય કચેરી સમય દરમ્યાન મળી શકશે. અરજીઓ મોડામાં મોડી તા.૧૫/૧૨/૨૦૨૩ સુધીમાં કચેરી સમય સુધી રિસુવ કરવા માટે આવશે. ઉમેદવારની શૈક્ષણિક લાયકાત ઓછામાં ઓછી ધો-૧૦ પાસ હોવી જોઈશે. આવી વ્યક્તિ ગામમાં ન મળે તો ધોરણ-૭ પાસ કરનાર વ્યક્તિને સંચાલકની જગ્યાએ નીમી શકાશે મધ્યાહ્ન ભોજન કેન્દ્રના સંચાલક/રસોઈયા/મદદનીશની નિમણૂકની લઘુત્તમ વય મર્યાદા ૨૦ વર્ષ અને મહત્તમ વય મર્યાદા ૬૦ વર્ષની હોવી જોઈશે. સંચાલક તરીકે નિયુક્ત

કરવામાં આવતી દરેક વ્યક્તિએ નિયત નમુનામાં રૂ.૫૦૦૦ નું જામીનપત્ર આપવાનું રહેશે. અને જામીન પત્ર રજૂ થાય તે પહેલા મધ્યાહ્ન ભોજન યોજનાના સંચાલક માટે ચુકવવાની થતી પેશગીની રકમ જે તે વ્યક્તિને ચુકવી શકાશે નહીં. પસંદ થનાર દરેક સંચાલક પાસેથી નિયત નમુનામાં લેખિત બાંહેધરી લેવાની રહેશે. એક કુટુંબ માંથી ફક્ત એક જ વ્યક્તિને નિમણૂક આપવાની રહેશે. આમ છતાં રસોઈયા અને મદદનીશ તરીકે વિધવા સ્ત્રી અને તેની પુત્રીને લેવામાં હરકત સરખું નથી. પરંતુ કોઈ પણ સંજોગોમાં સંચાલક/રસોઈયા/મદદનીશ તરીકે ત્રણેય એક જ કુટુંબમાંથી લઈ શકાશે નહીં.

## યાણસ્મા ના પીપળ નજીક અજાણ્યા વાહનની ટક્કરે એકટીવા ચાલકનું મોત

યાણસ્મા તાલુકાના પીપળ ગામ પાસે આવેલ પેટ્રોલ પંપ નજીક ખેતરે જઈ રહેલ આધેડને અજાણ્યા વાહન ચાલક દ્વારા ગફલતભરી રીતે પોતાનું વાહન હંકારી એકટીવા ને ટક્કર મારતાં ઘટના સ્થળે જ આધેડનું કમકમાટીભર્યું મોત નિપજ્યું હતું બનાવની જાણ પરિવારજનો તેમજ ગ્રામજનો ને થતા લોકોના ટોળા ટોળા ઉમટી પડ્યા હતા તેમજ મૃતકની લાશને પીએમ અર્થે યાણસ્મા ખસેડવામાં આવી હતી.

ઘટનાની મળતી વિગતો મુજબ યાણસ્મા તાલુકાના પીપળ ગામના કીર્તિભાઈ પરસોત્તમ ભાઈ પટેલ ઉ.વ (૬૦) બપોરના સુમારે પોતાના ઝીલીયા તરફ આવેલ ખેતરે જઈ રહ્યા હતા તે દરમિયાન સામેથી આવી રહેલા અજાણ્યા વાહન ચાલક દ્વારા ગફલતભરી રીતે પોતાનું વાહન હંકારતા જઈ રહેલા એકટીવા ચાલક આધેડને જોરદાર ટક્કર મારતાં ઘટના સ્થળે જ મોત નિપજ્યું હતું જ્યારે ઘટનાની જાણ યાણસ્મા પોલીસને થતા પોલીસ ઘટના સ્થળે દોડી આવી હતી તેમજ લાશને પીએમ અર્થે યાણસ્મા ખાતે ખસેડવામાં આવી હતી

## દિવ્યપથ શાળાએ ઐતિહાસિક એવા ગ્રામ દરવાજાની સમૃદ્ધ ક્ષેત્રની સફરનું આયોજન કર્યું

દિવ્યપથ શાળાના ધોરણ-૮ ગુજરાત બોર્ડ વિદ્યાર્થીઓએ પ્રતિષ્ઠિત ગ્રામ દરવાજાની મુલાકાત લઈને આપણા શહેરની સમૃદ્ધ ઐતિહાસિક જાણકારી મેળવવા માટે એક જ્ઞાનસભર સફર શરૂ કરી



આપણા મેઘા શહેરમાં વારંબ્રન્ટ ઐતિહાસિક સ્થળ અમદાવાદમાં લાલ દરવાજા ખાતે ગ્રામ દરવાજા આવેલ છે જે સદીઓથી શહેરના ઐતિહાસિક પુરાવા તરીકે અમદાવાદના મધ્ય ભાગમાં ગ્રામ દરવાજા ઉભા છે. આ પ્રવાસે વિદ્યાર્થીઓને તેમના મૂળ સાથે જોડાવા, તેમના સાંસ્કૃતિક વારસા વિશે જાણવા અને સ્થાપત્યના ઇતિહાસની કદર

અનુભવ કર્યો. શહેરની એક અગ્રણી શૈક્ષણિક સંસ્થા તરીકે, દિવ્યપથ શાળા તેના વિદ્યાર્થીઓની ક્ષિતિજોને વિસ્તૃત કરતા આવા સમૃદ્ધ અનુભવોને પ્રાધાન્ય આપવાનું ચાલુ રાખે છે.

## બનાસકાંઠા જિલ્લામાં બિન વારસી પશુઓ માટે વધુ એક ફરતું પશુ દવાખાનું શરૂ કરવામાં આવ્યું



પશુપાલન વિભાગ, કેન્દ્ર સરકાર, ગુજરાત રાજ્ય અને ઈ.એમ.આર.આઈ. ગ્રીન હેલ્થ સર્વિસના સંયુક્ત પ્રયાસથી

બનાસકાંઠા જિલ્લાના સુઈગામ તાલુકાના ભરડવા ગામ ખાતેથી જિલ્લાના નાયબ પશુપાલન અધિકારીશ્રી જે.પી.મજેઠીયાના હસ્તે નવીન એમ.વી.યુ. ફરતું પશુ દવાખાનું (મોબાઈલ વાન)નું લોન્ચિંગ કરવામાં આવ્યું હતું. આ ફરતા પશુ દવાખાનુની મદદથી ભરડવા ગામના આજુબાજુના દસ ગામોના પશુપાલકોને લાભ મળશે અને બિનવારસી પશુઓને ઈમરજન્સી સારવાર મળી શકશે. આ પહેલા બનાસકાંઠા જિલ્લામાં કુલ ૧૯ ફરતા પશુ

દવાખાના તથા પાલનપુર શહેરમાં ૧ કરુણા એનિમલ એમ્બ્યુલન્સ - ૧૯૬૨ કાર્યરત છે. કરુણા એનિમલ એમ્બ્યુલન્સ - ૧૯૬૨ તાલીમબદ્ધ કર્મચારીઓ અને તમામ દવાઓ તેમજ સાધન સામગ્રીથી અદ્યતન સજ્જ હોય છે. જેમાં એક વેટરનરી ઓફિસર અને એક પાયલોટ હાજર હોય છે. બિન વારસી પશુ- પક્ષી ધાયલ હોય તો ૧૯૬૨ હેલ્પ લાઈન નંબર પર સંપર્ક કરતા આ સેવાનો લાભ મેળવી શકાય છે. જેમાં તાત્કાલિક સ્થળ પર નાના મોટા તથા જટિલ ઓપરેશન પણ કરવામાં આવે છે.

કરુણા એનિમલ એમ્બ્યુલન્સ - ૧૯૬૨ દ્વારા છેલ્લા છ વર્ષમાં ૧૦૩૦૨ શ્વાન, ૬૨૪૨ ગાય, ૨૪૭ બિલાડી, ૪૭૦ કબૂતર, ૩૩ વાંદરા, ૧૩ બકરી, ૩૭ પોપટ, ૧૦ કાગડા અને અન્ય પશુ - પક્ષીઓ મળીને કુલ ૧૯૨૨૪ જેટલા પશુ - પક્ષીઓની નિ:શુલ્ક સારવાર આપવામાં આવી છે. એમ.વી.યુ લોન્ચિંગ પ્રસંગે વેટરનરી ઓફિસરશ્રી ડો. કે.એમ.પટેલ તથા ઉત્તર ગુજરાત ઝોનના પ્રોગ્રામ મેનેજરશ્રી ડો. મયંક પટેલ ખાસ ઉપસ્થિત રહ્યા હતા.

## ઉદ્યોગ મંત્રી બલવંતસિંહ રાજપૂતે વાહન વ્યવહાર મંત્રીને પત્ર લખી કરી માંગ..

સિધ્ધપુર ખળી ચાર રસ્તા પર હાલમાં એસ.ટી પીક અપ સ્ટેન્ડ કાર્યરત છે. પરંતુ મુસાફરોનો ઘસારો જોતા અહીં કંટ્રોલ પોઈન્ટ કાર્યરત કરવાની માંગ ઉઠતાં સિધ્ધપુરના ધારાસભ્ય એવા ઉદ્યોગ મંત્રી બલવંતસિંહ રાજપૂતે વાહન વ્યવહાર મંત્રી હર્ષ સંઘવીને પત્ર લખીને અહીં કંટ્રોલ પોઈન્ટ કાર્યરત કરાવવા માગણી કરી છે.

સિધ્ધપુર ખળી ચાર રસ્તા એ પાટણ-કચ્છ, પાલનપુર-આબુ, ખેરાલુ-અંબાજી અને અમદાવાદ તરફ જવાનું મુખ્ય મથક છે. અહીં દરરોજ હજારોની સંખ્યામાં મુસાફરો નો ઘસારો રહેતો હોય છે. ઉપરાંત આજુબાજુ ના ગ્રામ્ય વિસ્તારના વિદ્યાર્થીઓ અને ધંધાર્થે જનારા લોકો દરરોજ અહીં આવતા હોય છે. હાલમાં અહીં પીકઅપ સ્ટેન્ડ કાર્યરત છે



પરંતુ મુસાફરોનો ઘસારો અવિરત રહેતો હોવાને કારણે અહીં કંટ્રોલ પોઈન્ટ ફાળવવામાં આવે તો તમામ બસો સ્ટોપ થાય અને મુસાફરોને તેનો મોટા પ્રમાણમાં લાભ મળી શકે છે. વળી અહીં કંટ્રોલ પોઈન્ટ શરૂ થાય તો આજુબાજુના

સિધ્ધપુર ખળી ચાર રસ્તા પર એસ.ટી.કંટ્રોલ પોઇન્ટ શરૂ કરવા ક્વાયત

અગાઉ જાગૃત નાગરિકો દ્વારા એસટી વિભાગને ખળી ચાર રસ્તા પર તમામ એસટી ઉસો ચોભાવવા કરાઈ હતી રજૂઆત

પાલનપુર ડિવિઝન કંટ્રોલર દ્વારા તમામ એસટી ઉસો ખળી ચાર રસ્તા પર ચોભાવવા આપવામાં આવેલ છે સુચના

પડે આ ઉપરાંત ઓનલાઈન એસ.ટી.બુકિંગ પણ અહીંથી થઈ શકે. તેમજ રાત્રિના સમયે દૂરથી આવતા મહિલા મુસાફરો અહીં ઉતરે તો કોઈપણ પ્રકારનો ભય કે ડર રહે નહીં અને સલામતીનો અહેસાસ કરી શકે.

## હારીજ ના તંબોળીયાની સગર્ભા મહિલાની રસ્તામાંજ ૧૦૮ માં પ્રસુતિ કરાવી



પાટણ જિલ્લાના હારીજ તાલુકાના તંબોળીયા ગામમાં રહેતા આજમી બેન વસારાભાઈ રાજપૂત ને પ્રસુતિનો અસહ્ય દુખાવો ઉપડતાં ૧૦૮ નો સંપર્ક

લીકેજ થઈ ગયેલ હોય અને અસહ્ય દુખાવો ચાલુ જ હોય ગામના બસ સ્ટેન્ડથી સહેજ આગળ નીકળતા જ દર્દીને ખુબજ વધારે ડિલિવરીનો દુખાવો ઉપડતાં ૧૦૮ ને સાઈડમાં ઉભી રાખી હેડ ઓફિસે રહેલા ઈઈએ ટીમનો સંપર્ક કરીને દર્દીની સ્થિતિ વિશે જણાવતા ઈએમટી અને પાયલોટ દ્વારા માર્ગદર્શન મુજબ ૧૦૮ માં જ સફળતાપૂર્વક ડિલિવરી કરાવી જરૂરી સારવાર આપી બાળક અને માતા બંનેનો જીવ બચાવ્યો હતો. સરકારી સામૂહિક આરોગ્ય કેન્દ્ર યાણસ્મામાં ખસેડાયા હતા ત્યારે પરિવારજનો દ્વારા ૧૦૮ ના સ્ટાફ નો આભાર વ્યક્ત કર્યો હતો

નિખિલ જોષી: પાટણ જિલ્લા બ્યુરોચીફ

## ઝેર કદી પીવું પણ પડે !

ક્યાં સમય છે એક સરખો કોઈનો, કદમ મિલાવી એની સાથે ચાલવું પણ પડે.

રોજ પકવાન, લાડુની મિજબાની હોય કિંતુ, કોક દિ લૂખૂ સૂખૂ ખાવું પણ પડે.

પ્રાણથી પણ પ્યારું દિલબર હોય ભલે, વખત આવે આપણે ત્યજવું પણ પડે.

ઘર તરફ હું કોઈને લઈ જતો નથી, કોણ જાણે અચાનક એ છોડવું પણ પડે.

વેભવ બતાવી અન્યને જલાવો ના તમે, ઈર્ષાની આગમાં ક્યારેક બળવું પણ પડે.

ભોળા બની અમૃત બધાંને ના વહેંચશો, અમૃત વહેંચનારે કદી ઝેર પણ પીવું પડે.

યોગેશભાઈ આર જોશી

## લંડનમાં આપઘાત કરેલ વિદ્યાર્થીની લાશ રણાસણ આવી પહોંચતા આકંદ છવાયો

યાણસ્મા તાલુકાના રણાસણ ગામના એક ખેતૂત પરિવારનો પુત્ર અભ્યાસ અર્થે સ્ટુડન્ટ વિઝા પર લંડન ગયો હતો જ્યાં થોડા સમય સુધી પરિવારજનો ના સંપર્કમાં રહ્યા બાદ યુવક ગુમ થઈ જવા પામ્યો હતો તેમજ લાશ મળ્યાના થોડા સમય પહેલા મૃતક વિદ્યાર્થી દ્વારા એક ઓડીયો કલીપ બનાવીને પોતાની નાની બહેનને મૂકી હતી ત્યારથી યુવક લાપતા થતા પરિવારજનોમાં ચિંતાનું મોજુ ફરી વળ્યું હતું તેમજ થોડા સમય પછી યુવકની લાશ મળ્યાના સમાચાર પરિવારજનોને મળતા પરિવાર ઉપર આભ ટૂટી પડ્યું હતું. તેમજ લાશને પરત લાવવા વિદેશ મંત્રાલય સમક્ષ રજૂઆત કરતા



ગામમાં ગમગીની છવાઈ

લંડનમાં આપઘાત કરનાર મૃતક મીત પ્રવિણભાઈ પટેલની લાશ બપોરે ૪ વાગ્યાના સુમારે માદરે વતન યાણસ્મા તાલુકાના રણાસણ ગામે લવાતા સમગ્ર ગામ એકતુ થઈ જવા પામ્યું હતું તેમજ પરિવારજનોમાં ભારે રોકકળ છવાઈ ગઈ હતી